



# खालिस्तानी आतंकवादी पन्नु ने दिया बाजवा का साथ : अमन अरोड़ा

आतंकी पन्नु ने कांग्रेस नेता के बयान का किया समर्थन, आम आदमी पार्टी ने पूछा ‘ये रिश्ता क्या कहलाता है’

अमन अरोड़ा ने पंजाब विरोधी ताकतों को बढ़ावा देने के लिए प्रताप बाजवा को घेरा, कांग्रेस- भाजपा से स्पष्टीकरण मांगा

अर्थ प्रकाश/अक्षित जैन

**चंडीगढ़, 17 अप्रैल।** आम आदमी पार्टी (आप) पंजाब के अध्यक्ष अमन अरोड़ा ने कांग्रेस नेता और विधानसभा में नेता प्रतिपक्ष प्रताप बाजवा की तीखी आलोचना करते हुए कहा कि उन्होंने ऐसे बेतुके बयान दिए हैं, जिससे पंजाब की शांति को खतरा पैदा हुआ है। बाजवा का बयान राज्य के विरोधियों के एजेंडे से मेल खाता है। उन्होंने कांग्रेस पार्टी और भाजपा से इन भड़काऊ टिप्पणियों, विशेषकर गुरपतवंत पन्नू जैसे व्यक्तियों द्वारा समर्थन करने पर अपना पक्ष स्पष्ट करने को कहा।

वीरवार को अमन अरोड़ा ने पार्टी कार्यालय चंडीगढ़ में आप प्रवक्ता नील गर्ग के साथ इस मुद्दे पर एक प्रेस कांफ्रेंस को संबोधित किया। अरोड़ा ने बाजवा पर निशाना साधते हुए कहा कि कुछ नेता अपनी



राजनीतिक प्रासंगिकता को पुनर्जीवित करने के लिए बताबा हैं। इसलिए वे अब खतरनाक बयानबाजी कर रहे हैं। ये राजनेता लोगों के वास्तविक मुद्दों पर ध्यान देने के बजाय अपने राजनीतिक एजेंडे को आगे बढ़ाने के लिए निराधार बयानबाजी में लगे हुए हैं। उन्होंने कहा कि इस तरह की कार्रवाइयां न केवल राज्य की सुरक्षा को कमजोर करती हैं, बल्कि लोगों में भय और दहशत भी पैदा करती हैं।

अरोड़ा ने पंजाब में ग्रेनेडों के कथित तौर पर प्रवेश करने संबंधी प्रताप बाजवा के बयान की आलोचना की और कहा, बाजवा ने इन दावों को खुफिया रिपोर्टों से

जोड़ते हुए कहा था कि उनके स्रोत विश्वसनीय हैं, हालांकि बाद में उन्होंने स्वीकार किया कि उनकी जानकारी एक अखबार की रिपोर्ट से प्राप्त हुई थी। अगर बाजवा ने यह स्वीकार कर लिया होता कि उनका स्रोत %दैनिक भास्कर% की एक खबर है तो स्थिति वहीं खत्म हो गई होती। इसके बजाय उन्होंने सनसनीखेज दावे करने और डर फैलाने का विकल्प चुना।

अरोड़ा ने निराशा व्यक्त करते हुए कहा कि एक अनुभवी राजनेता होने के बावजूद बाजवा जिम्मेदारी से काम करने के बजाय राज्य की संस्थाओं के प्रति जनता का विश्वास कमजोर करने की कोशिश कर रहे

**प्रधानमंत्री नरेन्द्र मोदी की चुप्पी पर भी चिंता जताई**

उन्होंने गुरपतवंत पन्नू की गतिविधियों के संबंध में प्रधानमंत्री नरेन्द्र मोदी, जो डोनाल्ड ट्रम्प के मित्र होने का दावा करते हैं, की चुप्पी पर भी चिंता जताई। उन्होंने सवाल किया कि गुरपतवंत पन्नू अमेरिका में रहता है और पंजाब में खिलाफ हिंसा भड़काना चाहता है, फिर भी भारत सरकार ने अमेरिकी अधिकारियों के समक्ष यह मुद्दा क्यों नहीं उठाया? पन्नू को न्याय के कदमों में लाने के लिए कोई कूटनीतिक दबाव क्यों नहीं बनाया गया? उन्होंने सभी पार्टियों से अपील की कि वे बिना सोचे-समझे ऐसे बयान न दें, जिनसे पंजाब की सद्भावना को नुकसान पहुंचे। हमें इस विनाशकारी बयानबाजी को रोकने की जरूरत है जो केवल हमारे दुश्मनों के हितों की पूर्ति करती है। पंजाब की शांति, एकता और प्रगति किसी भी व्यक्तिगत या राजनीतिक एजेंडे उपर होना चाहिए। उन्होंने पंजाब के लोगों पर अपना भरोसा दोहराते हुए कहा कि पंजाब के लोग भय फैलाने वाली या विभाजनकारी राजनीति से प्रभावित नहीं होंगे। राज्य के सभी लोग शांति और समृद्धि के मामले में एकजुट हैं।

हैं। उन्होंने बाजवा को पंजाब पुलिस के साथ सहयोग करने और आगे भड़काऊ बयान देने की नसीहत दी और इसके लिए उन्होंने उच्च न्यायालय के निर्देश का भी हवाला दिया।

अमन अरोड़ा ने गुरपतवंत पन्नू जैसे चरमपंथी तत्वों द्वारा बाजवा की टिप्पणियों का इस्तेमाल करने पर सवाल उठाया और कहा, जब बाजवा जैसे नेता इस तरह के बयान देते हैं, तो इससे पन्नू जैसी राष्ट्र-विरोधी ताकतों को बढ़ावा मिलता है और फिर वे इस अवसर का उपयोग

अपने विभाजनकारी एजेंडे को आगे बढ़ाने के लिए करते हैं।

अरोड़ा ने कांग्रेस और भाजपा दोनों से मांग की कि वे इस मुद्दे पर अपनी स्थिति स्पष्ट करें। उन्होंने कहा, ‘कांग्रेस को जवाब देना चाहिए कि क्या वे बाजवा की खतरनाक टिप्पणियों और गुरपतवंत पन्नू द्वारा दिखाए गए समर्थन के साथ खड़े हैं। वहीं भाजपा को भी उन लोगों के खिलाफ कार्रवाई करनी चाहिए जो देश की शांति और स्थिरता के खिलाफ सक्रिय रूप से काम कर रहे हैं।

‘पंजाब शिक्षा क्रांति : चौथे दिन बरिंदर कुमार गोयल ने लैहरा क्षेत्र के आठ स्कूलों में 1.61 करोड़ के विकास कार्यों का किया उद्घाटन

पिछली सरकारों ने शिक्षा और स्वास्थ्य जैसे अहम क्षेत्रों को बिलकुल अनदेखा किया : गोयल

कहा, सरकारी स्कूलों के विद्यार्थियों को समय का साथी बनाने के लिए हर जरूरी कोशिश करेंगे

‘मान सरकार के क्रांतिकारी सुधार लाने के प्रयास विरोधियों को हजम नहीं हो रहे’

अर्थ प्रकाश संवाददाता

**खनौरी/लैहरा, 17 अप्रैल।** लैहरागंगा क्षेत्र के स्कूलों में करोड़ों रुपये की विकास परियोजनाओं का उद्घाटन करने की श्रृंखला के तहत आज चौथे दिन पंजाब के कैबिनेट मंत्री बरिंदर कुमार गोयल ने ‘पंजाब शिक्षा क्रांति’ मुहिम के अंतर्गत आठ सरकारी स्कूलों में लगभग 1.61 करोड़ रुपये के विकास कार्य विद्यार्थियों को समर्पित किए।

इस दौरान उन्होंने कहा कि पंजाब के सरकारी स्कूलों के विद्यार्थियों को समय का साथी बनाने के लिए कोई कसर बाकी नहीं छोड़ी जाएगी और पूरे जोश के साथ हर ज़रूरी कोशिश जारी



रहेगी।

इस श्रृंखला के तहत कैबिनेट मंत्री ने सरकारी प्राइमरी स्कूल हरिगढ़ गहिलां में 10.25 लाख, सरकारी हाई स्कूल महां सिंह वाला में 35.17 लाख, सरकारी प्राइमरी स्कूल महां सिंह वाला में 12.07 लाख, सरकारी हाई स्कूल भूलन में 38.86 लाख, सरकारी हाई स्कूल गुलाड़ी में 21.89 लाख, सरकारी प्राइमरी स्कूल गुलाड़ी में 2.31 लाख, सरकारी प्राइमरी स्कूल ठसका में 10.19 लाख और सरकारी हाई स्कूल चट्टा गोबिंदपुरा में 30.02 लाख रुपये के बुनियादी ढांचे को मजबूत करने संबंधी कामों को लोकार्पित किया।

इस मौके पर श्री बरिंदर कुमार

गोयल ने कहा कि पिछली सरकारों ने शिक्षा और स्वास्थ्य जैसे अहम क्षेत्रों को पूरी तरह अनदेखा किया है। उन्होंने कहा कि आज जब आम आदमी पार्टी की अगुवाई वाली पंजाब सरकार इन दोनों क्षेत्रों में क्रांतिकारी सुधार लाने के लिए गंभीरता से प्रयास कर रही है, तो विरोधियों को यह हजम नहीं हो रहा। उन्होंने कहा कि विरोधी आरोप लगाने हैं कि उनकी सरकार शौचालयों का उद्घाटन कर रही है लेकिन वे यह भूल जाते हैं कि हमारी बेटीयों के लिए ये शौचालय बहुत जरूरी हैं। उन्होंने कहा कि इन शौचालयों की अनुपस्थिति के कारण हमारी बेटीयों को पहले खुले में या खेतों में जाना पड़ता था, जो बहुत शर्मनाक बात है।

पशुपालन मंत्री ने गांव बादल में सरकारी वेटरनरी पॉलिविलनिक में इन-पेशेंट डिपार्टमेंट (आई.पी.डी.) वाई का किया उद्घाटन

इन पॉलिविलनिकों में सर्जरी, पोस्ट-ऑपरेटिव केयर, लैब टेस्ट, एक्स-रे और अल्ट्रासाउंड सेवाएं की जाएंगी प्रदान

अर्थ प्रकाश संवाददाता

**लंबी, 17 अप्रैल।** पंजाब के पशुपालन, डेयरी विकास और मछली पालन मंत्री स. गुरमीत सिंह खुड्डियां द्वारा आज श्री मुक्तसर साहिब जिले के गांव बादल में सरकारी वेटरनरी पॉलिविलनिक में अत्याधुनिक इन-पेशेंट डिपार्टमेंट (आईपीडी) वाई का उद्घाटन किया गया। इसके साथ ही राज्य भर के छह वेटरनरी पॉलिविलनिकों में पशुओं के लिए इन-पेशेंट डिपार्टमेंट (आईपीडी)



सेवाएं शुरू हो गई हैं। इस उद्घाटन समारोह के दौरान इब्रदू को संबोधित करते हुए स. गुरमीत सिंह खुड्डियां ने बताया कि पटियाला, अमृतसर, संगरूर, गुरदासपुर और लुधियाना के वेटरनरी पॉलिविलनिकों में भी इनडोर सेवाएं शुरू करने के लिए सभी आवश्यक उपकरण प्रदान किए जा चुके हैं। इन पॉलिविलनिकों में पालतू जानवरों और पशुओं के लिए कई प्रकार की सेवाएं प्रदान की जाएंगी, जिनमें गंभीर बीमारी प्रबंधन, सर्जरी, पोस्ट-ऑपरेटिव देखभाल, रूटिन चेक-अप, डायग्नोसिस (लैब टेस्ट, एक्स-रे और अल्ट्रासाउंड) और अन्य सेवाएं शामिल हैं।

आज छह पॉलिविलनिकों में शुरू की गई आईपीडी सेवाओं के महत्व को उजागर करते हुए स. गुरमीत सिंह खुड्डियां ने कहा कि ये पॉलिविलनिक पशुपालकों को उनके पशुओं के लिए आवश्यक देखभाल और उपचार प्रदान करेंगे। पहले वेटरनरी पॉलिविलनिकों में इनडोर सुविधाओं की कमी के कारण पशुपालकों को जानवरों की सर्जरी के बाद कई चुनौतियों का सामना करना पड़ता था। कई बार टांके खराब हो जाते थे, टांके खुल जाते थे, संक्रमण का सामना करना पड़ता था और कई बार तो जानवरों की मौत भी हो जाती थी, जो कि गंभीर

चिंता का विषय था। किसानों के पास अक्सर अपने पशुओं का उपचार करवाने के लिए उचित साधनों की भी कमी थी।

इन मुद्दों को हल करने के लिए मुख्यमंत्री स. भगवंत सिंह मान की अगुवाई वाली पंजाब सरकार ने राज्य के छह जिलों के वेटरनरी पॉलिविलनिकों में आईपीडी वाई स्थापित किए हैं, जहां जानवरों को पूरी तरह ठीक होने तक देखभाल रखा जा सकेगा। उन्होंने आगे कहा कि इन पॉलिविलनिकों में विशेष देखभाल भी मुहैया कराई जाएगी, जिसमें ऑब्जर्वेशन वाई और पुनर्वास कार्यक्रम शामिल हैं।

स. गुरमीत सिंह खुड्डियां ने पशु मालिकों से भी आग्रह किया कि वे अपने पशुओं को मुँह-खुर बीमारी (एफएमडी) से बचाने के लिए टीकाकरण करवाएं। उन्होंने बताया कि राज्य सरकार ने 65 लाख से अधिक पशुओं को मुँह-खुर की बीमारी से बचाने के लिए राज्यव्यापी टीकाकरण मुहिम शुरू की है। उन्होंने

कहा कि पशुपालन विभाग ने मई 2025 के अंत तक इस कार्य को पूरा करने के लिए 16000 से अधिक टीमों का गठन किया है। उन्होंने नागरिकों से भी अपील की कि वे अपने पशुओं को सेक्स सर्टिड सीमन के साथ इनसेमिनेट कराएं ताकि राज्य में उच्च नस्ल के पशुओं का उत्पादन करके आवाज़ पशुओं की समस्या का हल किया जा सके।

पशुपालन विभाग के निदेशक डॉ. जी.एस. बेदी ने विभाग के प्रमुख सचिव श्री राहुल भंडारी की अगुवाई में विभाग द्वारा किए जा रहे प्रयासों पर प्रकाश डाला, जिसमें 97 तहसीलों और 22 पॉलिविलनिकों में सॉप के जहर के खिलाफ उपचार की सुविधा, राज्य में मुफ्त डिबॉरिंग मुहिम, घोड़ों के लिए मुफ्त एंटी टेटनस टीकाकरण और पंजाब में पालतू जानवरों की दुकानों और ब्रीडरों की रजिस्ट्रेशन शामिल हैं। उन्होंने नागरिकों से पशुओं की भलाई के लिए विभाग द्वारा शुरू की गई योजनाओं का अधिकतम लाभ उठाने की अपील की।

स्वर्गीय साहेब श्री काशी राम के पारिवारिक सदस्यों ने किया जसवीर सिंह गढ़ी का सम्मान

अर्थ प्रकाश संवाददाता

**चंडीगढ़, 17 अप्रैल।** बहुजन आंदोलन के नायक स्वर्गीय साहेब श्री काशी राम के पारिवारिक सदस्यों द्वारा आज यहाँ पंजाब सिविल सचिवालय में पंजाब राज्य अनुसूचित जाति आयोग के चेयरमैन जसवीर सिंह गढ़ी का सम्मान किया गया।



पारिवारिक सदस्यों में साहेब श्री काशी राम के भाई हरबंस सिंह, भतीजी बीबी भूपिंदर कौर, भतीजा बलविंदर सिंह, किरनजीत कौर के अलावा समाजसेवी मास्टर रामपाल विनयाग, काशी बरान सिंह टिब्बा टप्परियां, रक्षकपाल रोपड़ ने कहा कि मुख्यमंत्री पंजाब स. भगवंत सिंह

स्कूली बच्चों को समय के अनुरूप सक्षम बनाने के लिए शिक्षा विभाग के बुनियादी ढांचे का विकास एक सराहनीय कदम : डॉ. बलजीत कौर

मंत्री ने मलोट के विभिन्न सरकारी स्कूलों में विकास परियोजनाओं का किया उद्घाटन

अर्थ प्रकाश संवाददाता

**श्री मुक्तसर साहिब/मलोट, 17 अप्रैल।** मुख्यमंत्री पंजाब स भगवंत सिंह मान और शिक्षा मंत्री स हरजोत सिंह बैस के दिशा-निर्देशों के तहत राज्य में चलाई जा रही ‘शिक्षा क्रांति’ के अंतर्गत सामाजिक सुरक्षा, महिला और बाल विकास मंत्री पंजाब डॉ. बलजीत कौर द्वारा मलोट हल्के के विभिन्न स्कूलों में आज विकास कार्यों का उद्घाटन किया गया। स्कूलों के आधुनिकीकरण की दिशा में एक महत्वपूर्ण कदम उठाते हुए पंजाब सरकार द्वारा ‘पंजाब शिक्षा क्रांति’ के तहत ये सभी कार्य करवाए जा रहे हैं। अपने दौर के दौरान उन्होंने स्कूली बच्चों से बातचीत की और उन्हें प्रेरित किया कि वे अच्छे शिक्षा प्राप्त



करके एक नया मुकाम हासिल करें। उन्होंने कहा कि लड़कियाँ किसी से कम नहीं हैं और गुणवत्तापूर्ण शिक्षा की सहायता से वे डॉक्टर, शिक्षक, इंजीनियर, पायलट आदि बन सकती हैं। इस अवसर पर जसन बराड़, चेयरमैन मार्केट कमेटी मलोट, अधिनी बांसल डी.एस.एम., रमेश अनीवाला (कोऑर्डिनेटर, शिक्षा क्रांति मुक्तसर साहिब), हरविंदर सिंह खलारा (स्पोर्ट्स स्कूल कोऑर्डिनेटर), जसविंदर पाल राणा (जिला मीडिया कोऑर्डिनेटर), गगनदीप सिंह (ब्लॉक प्रधान), स्कूली बच्चे और गणमान्य व्यक्ति उपस्थित थे।

फर्जी डोप टेस्ट रिपोर्ट जारी करने के घोटाले का पर्दाफाश

सरकारी अस्पताल के दो कर्मचारी 10 हजार रुपये रिश्वत लेने के आरोप में गिरफ्तार

अर्थ प्रकाश संवाददाता

**चंडीगढ़, 17 अप्रैल।** पंजाब विजिलेंस ब्यूरो ने जिला कपूर्थला के सरकारी अस्पताल भुलतथ में चल रहे एक घोटाले का पर्दाफाश किया है, जहाँ कुछ कर्मचारी फर्जी नैगेटिव डोप टेस्ट रिपोर्ट जारी करने के बदले रिश्वत वसूल रहे थे। मुख्यमंत्री की भ्रष्टाचार विरोधी एक्शन लाइन पर प्राप्त शिकायत के आधार पर कार्रवाई करते हुए विजिलेंस ब्यूरो ने वाई अटेंडेंट मनप्रतीत सिंह उर्फ सोनू तथा ठेका-आधारित कंयूटर ऑपरेटर भोलू उर्फ इस्माईल को 10,000 रुपये रिश्वत लेने के आरोप में दो हाथों गिरफ्तार किया है। उक्त अस्पताल में तैनात डॉ. मोहितपाल और एक अस्थायी लैब तकनीशियन मान सिंह की भूमिका की भी जांच की जा रही है। आज यहाँ जानकारी देते हुए राज्य विजिलेंस ब्यूरो के प्रवक्ता ने बताया कि प्रारंभिक जांच में यह सामने आया है कि आरोपियों ने शिकायतकर्ता से नैगेटिव डोप टेस्ट रिपोर्ट जारी करने के बदले 10,000 रुपए की रिश्वत ली थी। आगे की जांच में यह भी पता चला है कि आरोपी नियमित रूप से डोप टेस्ट के नतीजों में हेराफेरी कर रिश्वत लेते थे और इन फर्जी रिपोर्टों का इस्तेमाल हथियार लाइसेंस प्राप्त



करने या पुराने लाइसेंस का नवीनीकरण कराने के लिए किया जाता था। शिकायतकर्ता ने रिश्वत की मांग संबंधी ऑडियो/वीडियो सबूतों के साथ-साथ असली और फर्जी रिपोर्ट भी प्रमाण स्वरूप प्रस्तुत की हैं। प्रवक्ता ने बताया कि इस संबंध में दिनांक 17.04.2025 को भ्रष्टाचार निरोधक कानून की धारा 7 और 7-ए, तथा भारतीय न्याय संहिता की धारा 61(2) के अंतर्गत विजिलेंस ब्यूरो थाना, जालंधर रेंज में एफआईआर नंबर 19 के तहत केस दर्ज किया गया है। उन्होंने यह भी कहा कि विजिलेंस ब्यूरो, जालंधर रेंज इस मामले से जुड़े अन्य कर्मचारियों की भूमिका की भी गहन जांच कर रहा है और भ्रष्ट आचरण का पूरी गंभीरता से पर्दाफाश किया जाएगा।

चंडीगढ़ के युवक से चाकू की नोक पर कैश व फोन लूटने वाले लुटेरे की हुई पहचान

एक आरोपी गिरफ्तार, बिना नंबर की एक्टिवा, चाकू व 6 हजार कैश बरामद

अर्थ प्रकाश/संदीप सिंह बावा

**जीरकपुर, 17 अप्रैल।** चंडीगढ़ के रहने वाले दीपक वर्मा की शिकायत पर जीरकपुर थाने में सैफिंग का मामला दर्ज हुआ था। तीन लुटेरे दीपक से 12 हजार कैश व मोबाइल खीनकर फरार हो गए थे, उन लुटेरों की पहचान हो गई है। पुलिस ने उम्रम से एक लुटेरे को गिरफ्तार कर लिया है। आरोपियों की पहचान विक्रम निवासी फिरोजपुर, गमा निवासी मोगा व मनी के रूप में हुई है। विक्रम को पुलिस गिरफ्तार कर चुकी है आरोपी से एक बिना नंबर प्लेट की, एक्टिवा 6 हजार कैश व एक चाकू बरामद हुआ है। फरार आरोपियों की गिरफ्तारी के लिए पुलिस छापेमारी कर रही है।

दीपक ने पुलिस को दी शिकायत में



आरोप लगाया था की तीन अज्ञात युवकों ने गन व्हाइट व चाकू की नोक पर उससे 12 हजार रुपये व उसका मोबाइल खीना लेकिन पुलिस ने इस मामले में टूट की धारणाओं के तहत मामला दर्ज नहीं किया बल्कि बीएसएन की धारा 304 (सैफिंग), 3(5) (अपराध में एक से अधिक लोगों का शामिल होना) के तहत मामला दर्ज किया गया है। दीपक वर्मा शेंडे फेक्ट कंपनी में बतौर ड्रव्वर नौकरी करता है।

वह कंपनी की महिंद्रा बलैरो पिकअप गाड़ी चलाता है जो जीरकपुर के गोडउन एरिया से लोड होती है। दीपक का कहना है कि वह रोजाना सुबह साढ़े 4 बजे गोडउन से गाड़ी उत्तार चंचकुला, डेराबसौर और रजपुरा जाता है। रोजाना की तरह वह 14 अप्रैल को अपने मोटरसाइकिल पर गोडउन पर गाड़ी उतारने आ रहा था। जेपी अस्पताल के पास से वह गोडउन एरिया की तरफ मुड़ तो पीछे से बाइक पर तीन युवक

आए जिन्होंने पास आकर उसके बाइक की चाबी निकालने का प्रयास किया जब उससे चाबी नहीं निकली तो उन्होंने उसका हाथ पकड़ कर झटका मारा जिससे दीपक मोटरसाइकिल सहित नीचे गिर गया। तीनों युवक बाइक से नीचे उतरे और एक युवक ने उस पर पिस्टल तान दी तो दूसरे ने हाथ में चाकू पकड़ रखा था। उन्होंने दीपक से पैसे मांगे। दीपक ने जेब से 400 रुपये निकाले और उन्हें दे दिए। बाद में एक युवक ने उसका मोबाइल खीनकर गुगल-पे का पासवर्ड पूछा और उसके खाते से 8 हजार रुपये अपने पास ट्रांसफर कर लिए। फिर एक युवक ने उसका पर्स निकाला और उसमें पड़े 4 हजार रुपये निकाल लिए। बाद में तीनों आरोपी उसका मोबाइल और पैसे लेकर जेपी अस्पताल की तरफ फरार हो गए। वह गोडउन में पहुंचा और पुलिस को मामले की सूचना दी। उसके बयान दर्ज करने उपरांत पुलिस ने सैफिंग का मामला दर्ज कर लिया था।

पेज एक का शेय

राष्ट्रपति के निर्णय...

सर्वोच्च न्यायालय ने स्पष्ट किया कि जब कोई समय-सीमा तय हो, तो वाजिब टाइम लाइन के भीतर फैसला करना चाहिए। राष्ट्रपति को बिल मिलने के 3 महीने के भीतर फैसला लेना अनिवार्य होगा। यदि देरी होती है, तो देरी के कारण बताए होंगे। अदालत ने कहा कि राष्ट्रपति किसी बिल को राज्य विधानसभा को संशोधन या पुनर्विचार के लिए वापस भेजते हैं। विधानसभा उसे फिर से पास करती है, तो राष्ट्रपति को उस बिल पर फाइनल डिसीजन लेना होगा और बार-बार बिल को लौटाने की प्रक्रिया रोकनी होगी।

हरियाणा के मुख्य...

उन्होंने कहा कि यहां मिले प्रशिक्षण ने उन्हें न केवल अधिक कुशल पेशेवर बनाया है, बल्कि बेहतर इंसान भी बनाया है। केंद्रीय कानून और न्याय मंत्रालय में विधायी विभाग के पूर्व सचिव और पाठ्यक्रम निदेशक डॉ. के.एन. चतुर्वेदी ने इस अवसर पर विदेशी प्रतिनिधियों के लिए एक महीने के पाठ्यक्रम का संक्षिप्त विवरण दिया।

# ईडी के खिलाफ सड़कों पर उतरी हरियाणा कांग्रेस

## हुड़ा व उदयभान समेत कई नेता हिरासत में, कांग्रेसियों ने पुलिस थाने में दिया धरना

अर्थ प्रकाश संवाददाता

चंडीगढ़, 17 अप्रैल। कांग्रेस नेता राहुल गांधी व उनके परिजनों के विरूद्ध ईडी द्वारा की जा रही कार्रवाई के विरोध में गुरुवार को चंडीगढ़ में प्रदर्शन के दौरान पुलिस ने पूर्व सीएम भूपेंद्र सिंह हुड्डा व कांग्रेस अध्यक्ष उदयभान समेत कई नेताओं को हिरासत में ले लिया।

गुरग्राम में नेशनल हेराल्ड और कांग्रेस सांसद प्रियंका गांधी के इंडस्ट्रियलिस्ट पति रॉबर्ट वाड्रा के जमीन घोटाले मामले को लेकर ईडी उनसे पूछताछ कर रही है। इसी के विरोध में हरियाणा प्रदेश कांग्रेस कमेटी के नेता सड़कों पर उतरे। कांग्रेस ने नेशनल हेराल्ड की संपत्ति को अनुचित तरीके से जन्त करने और पार्टी के खिलाफ आरोप पत्र दाखिल करने को केंद्र सरकार की राजनीतिक बदले की कार्रवाई करार दिया है।

गुरुवार को हरियाणा कांग्रेस के शीर्ष नेता चंडीगढ़ में प्रदर्शन के लिए जमा हुए थे। यहां उन्होंने कांग्रेस नेताओं पर ईडी की कार्रवाई को लेकर रोष जताया। वहीं, केंद्र और राज्य में भाजपा सरकार के खिलाफ नारेबाजी की। इसी दौरान कांग्रेस नेताओं ने



### न्याय व्यवस्था लोकतंत्र का आधार: भूपेंद्र सिंह हुड्डा

इस मौके पर भूपेंद्र सिंह हुड्डा ने कहा कि स्वतंत्र एजेंसियां और न्याय व्यवस्था लोकतंत्र का आधार हैं। अगर इनका इस्तेमाल राजनीतिक दुर्भावना से किया जाएगा तो यह लोकतंत्र के लिए बेहद घातक साबित होगा। कांग्रेस नेतृत्व के खिलाफ की जा रही कार्रवाई बेहद निंदनीय और दुर्भाग्यपूर्ण है। सरकार के इशारे पर ईडी ने नेशनल हेराल्ड केस को मनी लॉन्ड्रिंग केस में बदल दिया और ईडी 10 साल बाद चार्जशीट पेश की गई है। जबकि यह नो प्रॉफिट, नो लॉस ट्रस्ट है। यह हमारे शीर्ष नेताओं के खिलाफ एक राजनीतिक प्रतिरोध है। जिसके विरोध में कांग्रेस पार्टी देशव्यापी विरोध प्रदर्शन कर रही है। हुड्डा ने कहा कि हम यह लड़ाई सड़कों पर, कोर्ट में और संसद में लड़ेंगे।

हरियाणा कांग्रेस कार्यालय से ईडी कार्यालय की तरफ कूच कर दिया। इसमें हरियाणा कांग्रेस के अध्यक्ष उदयभान और पूर्व मुख्यमंत्री भूपेंद्र सिंह हुड्डा समेत कांग्रेस के

तमाम सांसद, विधायक और नेता पैदल मार्च कर आगे बढ़ रहे थे।

चंडीगढ़ पुलिस ने इन्हें रोकने के लिए रास्ते में बेरिकेडिंग की। नेता इससे रुके नहीं

और लगातार आगे बढ़ने की कोशिश करते रहे। इस दौरान पुलिसकर्मियों से उनकी धमामुक्ती भी हुई। जब मामला बढ़ता दिखा तो पुलिस ने सभी नेताओं को हिरासत में ले लिया। पुलिस ने सभी नेताओं को जबरदस्ती वैन में बैठया और थाने ले गई। रास्ते भर नेता भाजपा सरकार के खिलाफ नारेबाजी करते रहे। थाने पहुंचने के बाद भी उन्होंने भाजपा और ईडी के खिलाफ नारे लगाए। हंगामे के बाद चंडीगढ़ पुलिस ने हुड्डा समेत सभी नेताओं को हिरासत में लिया और सेक्टर-तीन के पुलिस थाने में ले गई। कांग्रेसियों ने करीब आधे घंटे तक पुलिस थाने के भीतर ही प्रदर्शन किया। थाने में कुछ देर बैठने के बाद इन्हें छोड़ दिया गया।

चंडीगढ़ पुलिस ने विरोध प्रदर्शन करते हुए पूर्व सीएम भूपेंद्र सिंह हुड्डा, सांसद दीपेंद्र हुड्डा, सोनीपत के सांसद सतपाल ब्रह्मचारी, अंबाला के सांसद वरूण मुलाना, सांसद जय प्रकाश, कांग्रेस अध्यक्ष उदयभान, विधायक अशोक अरोड़ा, रघुवीर कादयान, आफताब अहमद, गीता भुक्कल,आदित्य सुरजेवाला, शकुंतला खटक, इंदुराज नरवाल, शशिपाल केहरवाला, पूजा मुलाना, बलराम दांगी, मंजू चौधरी, विकास



सहारण, राकेश कंबोज, रघुवीर तेवतिया, अर्जुन सिंह, सुधा भारद्वाज, मनोज बागड़ी, देवेंद्र हंस, चंद्र प्रकाश जांगड़ा, नरेश सेलवाल, राव दान सिंह, रमन त्यागी, शशिपाल केहरवाला, पूजा मुलाना, बलवान दौलतपुरिया, कुलदीप वत्स,

दिव्यांशु बुद्धिराजा, बलबीर वाल्मीकि, अमित सिहाग, सुल्तान जड़ौला, जरसी पेटवाड़, सुभाष गांगौली, रामकरण काला, रोहित नागर, पूतम चौहान चौदवीर हुड्डा आदि हजारों कार्यकर्ताओं ने प्रदर्शन में भाग लिया और गिरफ्तारी दी।

## हम सभी को नशा मुक्त समाज की दिशा में कदम बढ़ाना चाहिए: डॉ. अशोक

अर्थ प्रकाश/शैलेंद्र जैन

करनाल, 17 अप्रैल। हरियाणा प्रदेश को नशा मुक्त बनाने के संकल्प के साथ निकाली जा रही साइक्लोरथॉन 2.0 यात्रा का गुरुवार को गांव घोघड़ीपुर पहुंची, जहां मण्डल अध्यक्ष देवेन्द्र शर्मा, गांव की सरपंच संगीता, सरपंच प्रतिनिधि अशोक शर्मा और क्षेत्रवासियों ने प्रशासनिक अधिकारियों के साथ मिलकर साइक्लोरथॉन यात्रा का स्वागत फूल मालाओं व पुष्प वर्षा कर स्वागत किया और नशे के विरुद्ध अभियान चलाने का संकल्प लिया। इस अवसर पर साइक्लोरथॉन 2.0 यात्रा का नेतृत्व कर रहे डॉ. अशोक वर्मा ने कहा कि यात्रा से आमजन को बहुत महत्वपूर्ण संदेश मिल रहा है। उन्होंने कहा कि नशा प्रदेश के लिए एक गंभीर समस्या

बन चुका है। नशे की वजह से युवाओं का भविष्य प्रभावित हो रहा है। हम सभी को नशा मुक्त समाज की दिशा में कदम बढ़ाना चाहिए। यदि हमारे आस-पास कोई व्यक्ति नशे की लत से जूझ रहा है, तो हमें उसे नजरअंदाज नहीं करना चाहिए, बल्कि उसे सही मार्ग पर लाने में मदद करनी चाहिए। वहीं सरपंच प्रतिनिधि अशोक शर्मा ने कहा कि नशे के खिलाफ सरकार की ये मुहिम सराहनीय है। हम सबको एकजुट होकर अभियान के साथ जुड़ना चाहिए। इस अवसर पर सुभाष कश्यप, महामंत्री सतबीर गोस्वामी, अजय राणा, अशोक कम्बोज, सुनील कबीरअंथी, सरपंच संगीता देवी, पूर्व सरपंच रविन्द्र शर्मा, सरपंच प्रतिनिधि अशोक शर्मा व राजेन्द्र सिरसी सहित बड़ी संख्या में ग्रामीण मौजूद रहे।

## बीजेपी जनता को मार रही जबरदस्त महंगाई की मार: रामपाल माजरा

कार्यकर्ताओं की बैठक को किया संबोधित

अर्थ प्रकाश/ओम प्रकाश

कैथल, 17 अप्रैल। इनेलो के प्रदेश अध्यक्ष रामपाल माजरा ने कहा कि बीजेपी की सरकार महंगाई जैसे मुद्दे को धुनाकर सत्ता में आई थी आज वहीं बीजेपी आम जनता को जबरदस्त महंगाई की मार मार रही है। माजरा आज आरकेएम पैलेस में इनेलो जिलाध्यक्ष अनिल तबरा की अध्यक्षता में इनेलो जिला कार्यकर्ताओं की बैठक को संबोधित कर रहे थे। माजरा ने संगठन को मजबूत करने के लिए कार्यकर्ताओं का हौसला बढ़या और कहा कि आज करूढ़ ऑयल के अंतर्राष्ट्रीय स्तर पर दाम पिछले बीस साल में सबसे कम हैं तब भी बजाय आम जनता को



पेट्रोल और डीजल के रेट कम करके राहत देने के 2 रूपए उत्पाद शुल्क लगा दिया है। बीजेपी ने पिछले दस सालों में एक भी लोक भलाई का काम नहीं किया है अर्था आम जनता के उपर कई तरह के टैक्स की मार दी है, टोल के रेट बढ़ाए हैं, महंगाई बढ़ाई है, बेरोजगारी बढ़ाई है, कानून व्यवस्था का दिवालिया पीटा है, किसानों को मॉडियों में लूटा है, गरीबों से उनके हक छिने हैं, बड़े

## नगरपालिका की पहली बैठक में शहर में होने वाले विकास कार्यों पर हुई चर्चा

नगरपालिका के अध्यक्ष एवं नगर पार्षदों की पहली बैठक में विधायक एवं गवर्नमेंट चीफ व्हीप रामकुमार कश्यप ने की शिरकत

अर्थ प्रकाश/सीमा देवी

इन्द्री, 17 अप्रैल। नगरपालिका के सभागार में नवनिर्वाचित नगर पालिका के चेयरमैन अध्यक्ष एवं नगर पार्षदों की पहली बैठक का आयोजन किया गया गया। इस बैठक में विधायक एवं गवर्नमेंट चीफ व्हीप रामकुमार कश्यप ने शिरकत की और उन्होंने नवनिर्वाचित अध्यक्ष एवं सभी नवनिर्वाचित नगर पार्षदों को बधाई एवं शुभकामनाएं दीं।

विधायक रामकुमार कश्यप ने बैठक को सम्बोधित करते हुए कहा कि भारत एक लोकतांत्रिक देश है। जनता मताधिकार का उपयोग करके अपने जनप्रतिनिधि चुनकर संसद, विधानसभा और नगर निकायों तक भेजती है। जन प्रतिनिधि चुने जाने के बाद हम सभी का दायित्व बढ़ जाता



है। हमें स्वयं के लिए नहीं बल्कि उन लोगों की चिंता करनी पड़ती है, जिन्होंने हमें चुनकर भेजा है। ऐसे में नगर निकायों में चुनाव जीतकर पहुंचे सभी प्रतिनिधि अपने कर्तव्यों का जिम्मेदारी के साथ निर्वहन करें और समाज व जनता की भलाई के लिए अधिक से अधिक कार्य करें।

बैठक में विधायक एवं गवर्नमेंट चीफ व्हीप रामकुमार कश्यप ने कहा कि जनता ने पूरे विश्वास के साथ हमें अपना जनप्रतिनिधि चुना है और हम बैठक में विस्तार पूर्वक विचार-विमर्श किया गया और सभी से सुझाव मांगे गए। बैठक में सभी नवनिर्वाचित नगर

सभी आपसी तालमेल के साथ विकास कार्य करवाए ताकि जनता को इन विकास कार्यों का लाभ मिल सके, क्योंकि आपसी तालमेल से ही विकास कार्य पूरे होते है। उन्होंने कहा कि नगरपालिका के सभी वार्डों में बिना किसी भेदभाव के प्राथमिकता के आधार पर विकास कार्य करवाए जाएंगे।

नगरपालिका सचिव धर्मबीर ने बैठक में शहर से संबंधित विकास कार्यों से जुड़े मुद्दों को रखा, जिस पर बैठक में विस्तार पूर्वक विचार-विमर्श किया गया और सभी से सुझाव मांगे गए। बैठक में सभी नवनिर्वाचित नगर

## न्यूज़ व्हीफ

राजू डोहर बने कैथल टैंट यूनियन के प्रधान



कैथल (अप्रस/ओम प्रकाश)। कैथल टैंट यूनियन की मीटिंग पवन वाटिका पैलेस में हुई। मीटिंग में राजू डोहर राजू टैंट हाउस को प्रधान चुना गया। इसी प्रकार उप प्रधान ईश्वर सैणी, सैणी टैंट हाउस, सचिव नरेश गांधी, गांधी टैंट हाउस और कैशियर सुनिल कुमार, राम श्याम टैंट हाउस वाले को चुना गया। इन सभी ने कहा कि जो भी जिम्मेदारी टैंट हाउस वालों ने हमें दी है उस जिम्मेदारी पर हम सब खरा उतरेंगे। सभी टैंट हाउस वालों को साथ लेकर चलेंगे। हर सुख दुख में सभी का साथ देंगे। बहुत जल्दी एक मीटिंग करेंगे जिसमें कैथल जिले के सभी वेटरों के हेड को और टैंट लेबर के साथियों को भी बुलाएंगे। मौके पर पार्वती टैंट हाउस, करण टैंट हाउस, टुकराल टैंट हाउस, गणेश टैंट हाउस, शिव टैंट हाउस, भारत टैंट हाउस, गुरु नानक टैंट हाउस, अरोड़ा टैंट हाउस, फौजी टैंट हाउस, भविष टैंट हाउस, लाली टैंट हाउस आदि मौजूद रहे। बता दें कि पहले यूनियन का प्रधान नरेश जनता टैंट हाउस वाले थे लेकिन वे टैंट हाउस छोड़ गए और बाहर चले गए। काफी दिन से यूनियन का कोई प्रधान नहीं था।

बेटी के जन्मदिन पर दो माताओं का करवाया कुआं पूजन



कैथल (अप्रस/ओम प्रकाश)। सुभाष नगर खुराना रोड स्थित ब्लॉक कैथल शहरी में बेटी बचाओ बेटी पढ़ाओ कार्यक्रम का आयोजन किया गया। कार्यक्रम की अध्यक्षता सुपरवाइजर मंजू बंसल ने की। कार्यक्रम के अंतर्गत बेटी के जन्मदिन पर दो माताओं का कुआं पूजन करवाया गया। मंजू बंसल ने बताया कि बेटा बेटी अब एक समान हैं, हमें बेटीयों के जन्म पर भी बेटे की तरह उत्सव मनाना चाहिए। बेटीयां बेटी से किसी भी क्षेत्र में कम नहीं हैं। हमें बेटी पैदा होने पर गर्व महसूस करना चाहिए। अंत में सभी उपस्थित महिलाओं को बेटी बचाओ बेटी पढ़ाओ कार्यक्रम व बाल विवाह के विरुद्ध शापयं दिलावाई गई। कार्यक्रम में आंगनवाड़ी वर्कर किरण, रीना, नीलम, सलोनी, सुमन, गीता भी उपस्थित थे।

महात्मा ज्योतिबा फुले की जयंती पर होगा भव्य आयोजन: पाला राम



कैथल (अप्रस/ओम प्रकाश)। कैथल में अगले महीने महात्मा ज्योतिबा फूले की जयंती पर एक भव्य आयोजन किया जाएगा। इस कार्यक्रम के आयोजक वरिष्ठ भाजपा नेता पालाराम सैनी ने बताया कि इस कार्यक्रम में मुख्य अतिथि के तौर पर उन्हें भाजपा के पूर्व राष्ट्रीय संगठन महामंत्री संजय जोशी को निमंत्रण दिया है। वृहत्सत्तिवार को जोशी के दिल्ली आवास पर पालाराम सैनी उनसे मिलने पहुंचे। यहां पालाराम सैनी ने फूलों का गुलदस्ता देकर संजय जोशी का स्वागत किया। साथ ही उन्हें कैथल में आने का निमंत्रण दिया। पालाराम सैनी ने कहा कि मून लोडर पब्लिक स्कूल सोसायटी द्वारा लगातार शिक्षा के क्षेत्र में अनेक कार्य किए जा रहे हैं। संजय जोशी के निवास पर पालाराम सैनी की राजनीतिक विषय पर चर्चा हुई। संजय जोशी को पालाराम सैनी ने बताया कि हरियाणा के हिसार में एयरपोर्ट से हवाई उड़ान शुरू हो चुकी है जहां प्रधानमंत्री मोदी ने भी हरियाणा के मुख्यमंत्री नायब सैनी की खूब सरहना की। सैनी ने कहा कि ज्योतिबा फुले जयंती के उपलक्ष्य में इस आयोजन का उद्देश्य यही है कि लोगों को उनकी शिक्षाओं से अवगत करवाया जाए। इस अवसर पर रामकुमार आर्य, निशु और राकेश आदि मौजूद थे।

## भाजपा युवा मोर्चा ने भ्रष्टाचार के विरोध में फूँका कांग्रेस का पुतला

पानीपत (अप्रस/सुभाष जैन)। भारतीय जनता युवा मोर्चा ने जिला अध्यक्ष बलविंदर आर्य के नेतृत्व में संविधान चौक लाल बत्ती स्थित कांग्रेस दफ्तर के सामने राहुल गांधी रॉबर्ट वाड्रा सोनिया गांधी समेत पूरी कांग्रेस नेतृत्व का पुतला फूँका इस अवसर पर युवाओं को संबोधित करते हुए बलविंदर आर्य ने कहा कांग्रेस पार्टी भ्रष्टाचार का पर्यायवाची है 10 साल से ज्यादा सत्ता से बाहर होने के बावजूद भी आज के कांग्रेस पार्टी के घोटाले निक्कल निक्कल कर सामने आ रहे हैं कांग्रेस पार्टी ने इस देश को बहुत पीछे धकेला है देश की जनता कभी कांग्रेस पार्टी को माफ नहीं करेगी। किसानों की जमीन को छीयों के दाम लेकर औद्योगिक कंपनी को महीो दामों में बेचने वाले विदेशी महिला पुत्र और दमाद रेगोबट वाड्रा को सजा जल्दी मिलनी चाहिए। कार्यक्रम के संयोजक सोमबीर जगलान और नवीन शर्मा ने कांग्रेस कार्यालय के सामने भारत माता की जय कांग्रेस मुद्रावाची के नारे लगाये। युवा मोर्चा के प्रमुख कार्यकर्ता नीरज कश्यप अमित पंडित ,समर सैनी, मनोज झा, भरत प्रजापति, विशाल कश्यप एवं दीपक भास्कर आदि मुख्य रूप से विरोध प्रदर्शन में शामिल रहे।

## गरीब के घर में शिक्षा के दीप को जलाने में अहम भूमिका निभा रहा है आईआईटी संस्थान

अर्थ प्रकाश/शैलेंद्र जैन



करनाल, 17 अप्रैल। हरियाणा में पिछले सोलह सालों समाना समानी के पास जीटी रोड पर स्थित इंटरनैशनल इंस्टीट्यूटआफ इंजीनियरिंग एंड टेक्नोलोजी से दलित और आर्थिक रूप से कमजोर परिवारों के बच्चों को तकनीकी और प्रबंधन के क्षेत्र उच्च शिक्षा लेने का सपना पूरा कर रहा है। कुरुक्षेत्र विश्वविद्यालय से संबद्ध आई आई ई टी उच्च गुणवत्त युक्त रोजगार परक शिक्षा देने के क्षेत्र में अपनी पहचान बना चुका है। यहां पर हरियाणा ही नहीं विभिन्न प्रदेशों के बच्चे तकनीकी और प्रबंधन से संधित शिक्षा ग्रहण करने के लिए आते हैं। जानकारी देते हुए इस कालेज के चेयरमैन रामशरण भोला ने बताया कि उनका

शिक्षण संस्थान वाइस एकड में फैला हुआ है। जीटी रोड पर ग्रीनरी के बीच अपनी तरह का पहला कालेज है। जहां पर यहां पढ़ने वाले बच्चों को रोजगार देने के लिए बाहर से प्रोफेशनल पबंधन, आई टी, तकनीकी कंपनियां मंल्टीनैशनल कंपनियां आती हैं। उन्होंने बताया कि इंटरनैशनल इंस्टीट्यूटआफ इंजीनियरिंग एंड टेक्नोलोजी में बीटैक मैकेनिकल ,सिविल, इलेक्ट्रोनिक्स संड कम्प्यूनिकेशन ,कंप्यूटर साईंस इलेक्ट्रीकल तथा ओटोमोबाइल



का भी निर्णय लिया। कर्ण सिंह चौटाला ने कहा कि इनेलो का संगठन सबसे ज्यादा मजबूत है और इनेलो कार्यकर्ता चौधरी देवीलाल व चौधरी ओमप्रकाश चौटाला की नीतियों में विश्वास रखते हैं, जबकि जननायक जनता पार्टी की नीतियां इनेलो से विपरित है और आज जजपा पार्टी धरातल पर गायब हो चुकी है और जिसका राजनीति में कोई अस्तित्व नहीं बचा है। साथ ही उन्होंने कहा कि वह जिस पार्टी का कोई अस्तित्व ही नहीं है, वह उसका नाम लेना तक पसंद नहीं करते हैं। कर्ण चौटाला ने कहा कि इनेलो की प्रदेश में विपक्ष की सही मानने में भूमिका निभा रही है और सड़क से लेकर विधानसभा में लोगों की आवाज उठ रही है, जबकि

कांग्रेस अभी तक विपक्ष दल का नेता तक नहीं चुन पाई है। उन्होंने कहा कि भाजपा की बी टीम बनकर कांग्रेस दबाव में काम कर रही है, क्योंकि कांग्रेस शासलकाल में कई घोटाले हुए थे। वक्फ बोर्ड कानून को लेकर भी इनेलो युवा विंग के राष्ट्रीय अध्यक्ष कर्ण चौटाला ने प्रतिक्रिया दी और कहा कि यह कानून किसान-मजदूरों के हित में नहीं है और सभी को एकजुट होकर इसके खिलाफ आवाज उठानी होगी। उन्होंने कहा कि जिस प्रकार तीन कृषि काले कानूनों के खिलाफ एकजुट होकर लोगों ने आवाज उठाई थी और सरकार को कानून वापिस लेने पड़ा था, ऐसे ही अब वक्फ बोर्ड कानून के खिलाफ एकजुट होना होगा और जल्द ही इनेलो के सीनयर लीडर्स से

पूर्व मुख्यमंत्री भूपेन्द्र सिंह हुड्डा के हलके गद्दी सापला किलोई से काफी युवाओं ने कांग्रेस को छोड़कर इंडियन नेशनल लोदल पार्टी का दामन थामा है। इनेलो युवा विंग के राष्ट्रीय अध्यक्ष कर्ण सिंह चौटाला ने सोनू कसरैटी व कांग्रेस छोड़कर इनेलो में शामिल होने वाले सभी युवाओं का स्वागत किया और पार्टी में पूरा मान सम्मान देने का आश्वासन भी दिया। कांग्रेस छोड़कर इनेलो में शामिल होने वाले सोनू कसरैटी, प्रकाश, कृष्ण, दीपक, देवेन्द्र, आकाश, अमित, प्रदीप, संदीप, जितेन्द्र, बिजेन्द्र, अशोक, ओमदत्त, अश्वनी ने कहा कि कांग्रेस अब पहले वाली कांग्रेस नहीं रही है, केवल पिता पुत्र की पार्टी बनकर रह गई है और कार्यकर्ताओं की पूरी तरह से अनदेखी की जा रही है, इसी के चलते उन्होंने कांग्रेस छोड़कर इनेलो का दामन थामा है, क्योंकि इनेलो ही एक मात्र ऐसी पार्टी है, जिसमें कार्यकर्ताओं को पूरा मान सम्मान मिला है।



अधिकतम

38 डिग्री से.

23 न्यूनतम

सूर्योदय

5.52 बजे

सूर्यास्त

6.52 बजे

सेन 24 कैरेट

97,460.00

संसेक्स

78,553.20

अमेरिका

85.42

कैनेडियन

61.59

आस्ट्रेलिया

54.49

## न्यूज़ ब्रीफ

### पीसीएस हिमांशु गुप्ता को अहम जिम्मेदारियां

**चंडीगढ़ (अप्रस)।** चंडीगढ़ प्रशासन ने गुरुवार को एक महत्वपूर्ण प्रशासनिक आदेश जारी करते हुए पंजाब स्थिति सेवा (पीसीएस) अधिकारी हिमांशु गुप्ता को तीन प्रमुख पदों की जिम्मेदारी सौंपी है। उनके पास अब संयुक्त आयुक्त, नगर निगम, सचिव, नगर निगम और निदेशक, ग्रामीण विकास एवं पंचायतों का कार्यभार होगा। हिमांशु गुप्ता ने हाल ही में चंडीगढ़ प्रशासन में ज्वाइन किया है और सक्षम प्राधिकारी की मंजूरी के बाद उन्हें यह अहम जिम्मेदारी सौंपी गई है। वहीं दूसरी ओर, गुरिंदर सिंह सोढी (पीसीएस) जो फिलहाल संयुक्त आयुक्त के पद पर कार्यरत थे, उन्हें 17 अप्रैल 2025 की पूर्वाह्न से चंडीगढ़ प्रशासन से कार्यमुक्त कर दिया गया है ताकि वे अपने मूल राज्य पंजाब में दोबारा सेवाएं शुरू कर सकें। यह आदेश यूटी चंडीगढ़ के मुख्य सचिव राजीव वर्मा द्वारा जारी किए।

**पीयूएमईईटी 2025: पंजाब विश्वविद्यालय के बी.ई./बी.टेक द्वितीय वर्ष में प्रवेश का अवसर चंडीगढ़ (अप्रस)।** पंजाब विश्वविद्यालय, चंडीगढ़ ने पीयूएमईईटी 2025 (पंजाब विश्वविद्यालय माइग्रेसन इंजीनियरिंग एंट्रेंस टेस्ट – PUMEEET) का प्रवेश कार्यक्रम जारी कर दिया है। यह परीक्षा पंजाब विश्वविद्यालय, चंडीगढ़ के डॉ. एसएसबी यूनिवर्सिटी इंस्टीट्यूट ऑफ़ केमिकल इंजीनियरिंग एंड टेक्नोलॉजी, यूनिवर्सिटी इंस्टीट्यूट ऑफ़ इंजीनियरिंग एंड टेक्नोलॉजी, स्वामी सर्वानंद गिरी रीजनल सेंटर, बजवाड़ा, होशियारपुर और चंडीगढ़ कॉलेज ऑफ़ इंजीनियरिंग एंड टेक्नोलॉजी, सेक्टर-26, चंडीगढ़ में बी.ई./बी.टेक पाठ्यक्रमों के द्वितीय वर्ष में लेटरल एंट्री के लिए आयोजित की जाती है। वे उम्मीदवार जो किसी मान्यता प्राप्त संस्थान/विश्वविद्यालय से बी.ई./बी.टेक का प्रथम वर्ष न्यूनतम 60 प्रतिशत अंकों के साथ उत्तीर्ण कर चुके हैं, जिन्होंने गणित और भौतिकी विषयों सहित 12वीं पास की है, जिनके पहले वर्ष में कोई बैकलॉग नहीं है, और जिन्होंने जेईई मेन 2024 में भाग लिया था, वे इस परीक्षा के लिए पात्र हैं। पंजाब विश्वविद्यालय के प्रवक्ता ने जानकारी दी कि प्रवेश पुस्तिका (प्रोस्पेक्टस) और ऑनलाइन आवेदन पत्र 15 अप्रैल 2025 से विश्वविद्यालय की आधिकारिक वेबसाइट <https://pumeet.puchd.ac.in> पर उपलब्ध हो गए हैं। इच्छुक अभ्यर्थियों को सलाह दी गई है कि वे अपना आवेदन 14 मई 2025 तक ऑनलाइन जमा कर दें। यह परीक्षा केवल चंडीगढ़ में आयोजित की जाएगी। प्रवेश परीक्षा 1 जून 2025 को आयोजित होगी।

## तीन गुना बढ़े प्रॉपर्टी टैक्स के विरोध में हाउस टैक्स कमेटी से डिप्टी मेयर तरुणा मेहता ने दिया इस्तीफा

**अर्थ प्रकाश संवाददाता**

**चंडीगढ़, 17 अप्रैल।** चंडीगढ़ में बढ़े तीन गुना प्रॉपर्टी के विरोध में आज नगर निगम की हाउस टैक्स कमेटी की मंवर डिप्टी मेयर तरुणा मेहता ने कमेटी से इस्तीफा दे दिया। तरुणा मेहता ने कहा कि अब इस कमेटी का ओर मीटिंग का कोई औचित्य ही नहीं रहा जहां पहले ही तीन गुना प्रॉपर्टी टैक्स के रेट बढ़ दिए गए हैं। मेयर द्वारा हाउस में एंजेंड लाने से पहले इस हाउस टैक्स कमेटी में इसकी डिस्कशन क्यों नहीं हुई? बीजेपी ने पूरी प्लैनिंग के साथ हाउस टैक्स कमेटी में ये एंजेंड ला कर और मेयर द्वारा हाउस की मीटिंग में प्रॉपर्टी टैक्स बढ़ाने का एंजेंड लाकर पूरी प्लैनिंग के साथ रिजेक्ट करके प्रशासन का कानूनी तौर पर रास्ता साफ किया ताकि प्रशासन खुद

## ईडी के राजनीतिक हथियारीकरण के खिलाफ चंडीगढ़ यूथ कांग्रेस का तीव्र विरोध प्रदर्शन

यूथ कांग्रेस अध्यक्ष दीपक लुबाना ने किया इस विरोध प्रदर्शन का नेतृत्व

अर्थ प्रकाश संवाददाता

**चंडीगढ़, 17 अप्रैल।** केंद्र में सत्तारूढ़ भारतीय जनता पार्टी (भाजपा) द्वारा प्रवर्तन निदेशालय (ईडी) जैसे संवैधानिक संस्थानों के लगातार दुरुपयोग और उनके राजनीतिक हथियारीकरण के खिलाफ वीरवार को चंडीगढ़ यूथ कांग्रेस ने जबरदस्त प्रदर्शन किया। कांग्रेस भवन, सेक्टर 35 में आयोजित इस जन आक्रोश रैली में सैकड़ों यूथ कांग्रेस कार्यकर्ताओं ने

हिस्सा लिया और केंद्र सरकार की तानाशाही मानसिकता तथा लोकतांत्रिक संस्थाओं के दमन के विरुद्ध जोरदार आवाज बुलंद की। इस विरोध प्रदर्शन का नेतृत्व यूथ कांग्रेस अध्यक्ष दीपक लुबाना ने

किया। उन्होंने भाजपा सरकार पर तीखा प्रहार करते हुए कहा कि भाजपा विपक्षी दलों को निशाना बनाने के लिए ईडी और अन्य केंद्रीय जांच एजेंसियों का दुरुपयोग कर रही है, ताकि लोकतंत्र की आत्मा को

कुचला जा सके। उन्होंने कहा, 'यह सरकार आलोचना से डरती है, और संवैधानिक मर्यादाओं की खुलेआम अवहेलना कर रही है।' गुरप्रीत गाबी ने कहा, 'भाजपा लोकतांत्रिक मूल्यों की हत्या कर रही

है और देश को एकदलीय शासन की ओर धकेल रही है। प्रवर्तन निदेशालय अब एक स्वतंत्र जांच एजेंसी नहीं, बल्कि भाजपा की राजनीतिक शाखा बन चुकी है, जिसका मकसद विपक्षी नेताओं को

## अंधड़ के साथ तेज बारिश, ओले पड़े, पेड़ गिरे, मार्ग अवरुद्ध

अर्थ प्रकाश/साजन शर्मा

**चंडीगढ़, 17 अप्रैल।** चंडीगढ़ में गुरुवार सुबह भारी बारिश और तेज हवाएं चलीं जिसके बाद शहर के कई इलाकों में पेड़ गिर गये और

रास्ता अवरुद्ध हो गया। लेकिन जब वीरवार को सुबह लोग सोकर उठे तो मौसम साफ हो गया और सूरज निकल आया था। दिनभर काफी कड़क धूप निकली जिसके बाद तापमान काफी बढ़ गया। चंडीगढ़ में

वीरवार रात को 8.3 मिमी बारिश हुई।

इसके अलावा पंजाब और हरियाणा के इलाकों में भी बारिश हुई। चंडीगढ़ के साथ सटते मोहाली व पंचकूला और जीरकपुर,

डेराबस्सी इत्यादि में देर रात तेज अंधड़ चले और इसके बाद तेज बारिश हुई। कई इलाकों में आंधी के बाद ओले भी पड़े।

बहुत सी जगहों पर तो बिजली भी गुल हो गई और पेड़ गिर गए

और वाहनों को नुकसान पहुंचा, हालांकि ज्यादा नुकसान की खबर नहीं है। बुधवार देर रात चंडीगढ़ के साथ सटते हिमाचल प्रदेश के कई हिस्सों में भी अचानक तूफान आया, जिससे काफी नुकसान हुआ।

## पुलिस ने हिमाचल के युवक के सीने में चाकू घोंपकर मौत के घाट उतारने वाले दो नाबालिग आरोपी 12 घंटे के भीतर हिरासत में हिरासत में लिए गए आरोपियों के कब्जे से मृतक का मोबाइल फोन और वारदात के समय इस्तेमाल चाकू बरामद

अर्थ प्रकाश/रंजीत शम्मी

**चंडीगढ़, 17 अप्रैल।** यूटी साउथ वेस्ट डिविजन की थाना 36 पुलिस ने हिमाचल के रहने वाले एक युवक के बेहमी से सीने में चाकू घोंपकर उसकी हत्या करने के मामले में दो नाबालिगों आरोपियों को 12 घंटे के भीतर हिरासत में लेकर कामयाबी हासिल कर ली है। पुलिस के पास मामले में कई टेक्निकल सबूत एकत्रित हो गए थे। जिसके चलते पुलिस ने

कम समय में रहते हुए मामले को सुलझा लिया। इस मामले में यूटी पुलिस की कई यूनिट लगी हुई थी। लेकिन मामला थाना 36 पुलिस ने सुलझा लिया। जानकारी के अनुसार चंडीगढ़ पुलिस के आला अधिकारियों के दिशा निर्देशों के चलते थाना 36 के प्रभारी इंस्पेक्टर जेपी सिंह की टीम में शामिल सब इंस्पेक्टर अमरीक सिंह और सीनियर कांस्टेबल सुरेंद्र लगातार आरोपियों की छापेमारी कर रही थे।

कम समय में रहते हुए मामले को सुलझा

लिया। इस मामले में यूटी पुलिस की कई यूनिट

लगी हुई थी। लेकिन मामला थाना 36 पुलिस ने सुलझा लिया। जानकारी के अनुसार चंडीगढ़ पुलिस के आला अधिकारियों के दिशा निर्देशों के चलते थाना 36 के प्रभारी इंस्पेक्टर जेपी सिंह की टीम में शामिल सब इंस्पेक्टर अमरीक सिंह और सीनियर कांस्टेबल सुरेंद्र लगातार आरोपियों की छापेमारी कर रही थे।

वया था मामला

जानकारी के अनुसार बुधवार रात सेक्टर 43 स्थित साइकिल ट्रैक पर खून से लथपथ युवक पड़ा हुआ मिला। मामले की सूचना तुरंत पुलिस को दी गई थी। मौके पर पहुंची पुलिस ने युवक को तुरंत सेक्टर 16 के अस्पताल में पहुंचाया। यहां ड्युटी पर तैनात डॉक्टरों ने उसे मृत घोषित कर दिया था जिसकी पहचान हिमाचल के शिमला के रहने वाले 35 वर्षीय काकू के रूप में हुई थी। पुलिस ने शव को कब्जे में लेकर अस्पताल की मोर्चरी में भेज दिया है। पोस्टमार्टम रिपोर्ट के बाद ही मौत के कारणों का पता चल पाएगा। मामले का वाक्य पास लगे सीसीटीवी कैमरों में कैद हो गया था। जिसमें दो अज्ञात युवक झगड़ा करते दिखाई दे रहे थे। जिसको लेकर थाना 36 पुलिस हर एंगल से जांच पड़ताल में जुटी हुई थी। पुलिस ने सीसीटीवी फुटेज को अपने कब्जे में ले लिया था पुलिस ने मामले में अज्ञात आरोपियों के खिलाफ मामला दर्ज कर जांच शुरू कर दी थी।

## 3 महीने में हुई 28 सरकारी ट्यूबवेलों में चोरी, करीब 9 लाख रुपए का हुआ नुकसान बीती रात लोहगढ़ के सेवा केंद्र में सरकारी ट्यूबवेलों पर हुई केबल तथा अन्य सामान की चोरी

अर्थ प्रकाश/संदीप सिंह बावा

**जीरकपुर, 17 अप्रैल।** जीरकपुर। पिछले कई महीने से शहर में चोरों ने आतंक मचाया हुआ है और अब सरकारी ट्यूबवेलों को अपना निशाना बनाया जा रहा है। चोरों द्वारा हर हफ्ते सरकारी ट्यूबवेलों को अपना निशाना बनाते हुए वहां से केबल तथा अन्य बिजली के सामान की चोरी की जाती है। बीती रात हुई एक ऐसी ही घटना में चोरों ने एक सरकारी ट्यूबवेल को अपना निशाना बनाते हुए वहां से केबल तथा अन्य सामान चोरी कर लिया गया। इस संबंधी जानकारी देते हुए वाटर सप्लाई विभाग के ठेकेदार कुलदीप सिंह ने बताया कि लोहगढ़ क्षेत्र में स्थित सेवा केंद्र के पास लगे ट्यूबवेल को चोरों द्वारा अपना

निशाना बनाया गया। उन्होंने बताया कि यहां से चोरों द्वारा करीब 20000 रुपए कीमत का सामान चोरी किया गया है। इस चोरी की घटना का सुबह पता चला जब उन्होंने जाकर ट्यूबवेल चलने की कोशिश की तो देखा कि वहां से केबल गायब थी तथा किटकैट भी चोरी हो चुके थे। उन्होंने बताया कि जो ट्यूबवेल से अब तक तीन बार चोरी हो चुकी है। ठेकेदार के अनुसार इन चोरी की घटनाओं की सूचना नगर कौंसिल अधिकारियों को दे दी गई है और इस

संबंधी पुलिस को सूचित करने के लिए अधिकारियों को बोल दिया गया है। आगे की कार्यवाही नगर कौंसिल के अधिकारी ही करेंगे। जानकारी के अनुसार पिछले करीब 3 महीने में शहर के कुल 28 से 30 सरकारी ट्यूबवेलों से केबल तथा अन्य सामान चोरी हो चुका है जिसकी अंदाजन कीमत 8 से 9 लाख रुपए बनती है। यहां पर एक बड़ा सवाल यह उठता है कि शहर में लगे हुए सरकारी ट्यूबवेल अब राम भरोसे ही चल रहे हैं क्योंकि बार-

हमने पिछले महीने इन चोरियों संबंधी एक पत्र कार्यकारी अधिकारी के हस्ताक्षर करवाने के बाद थाना जीरकपुर में दे दिया था और आज की चोरी संबंधी मुझे सूचना मिली है जिस संबंधी पत्र सोमवार को थाना जीरकपुर में दिया जाएगा और कार्रवाई करने के लिए लिखा जाएगा।

सुपनीत सिंह जेई, नगर कौंसिल जीरकपुर।

बार चोरी होने के बाद भी ना तो उनकी सुरक्षा के लिए कोई ठोस प्रबंध किए गए हैं और ना ही पुलिस द्वारा चोरों के खिलाफ कोई ठोस कार्रवाई की गई है।

इस संबंधी जानकारी लेने के लिए जब थाना जीरकपुर के प्रभारी जसकवल सिंह सेखों तथा डीएसपी जसविंदर सिंह गिल को फोन किया तो उन्होंने फोन नहीं उठाया।

### भारत सरकार के महिला एवं बाल विकास मंत्रालय के सचिव अनिल मलिक का चंडीगढ़ दौरा

## सचिव ने महिला एवं बाल विकास योजनाओं की समीक्षा एवं निरीक्षण किया

अर्थ प्रकाश संवाददाता

**चंडीगढ़, 17 अप्रैल।** महिला एवं बाल विकास मंत्रालय (एमडब्ल्यूडी), भारत सरकार के सचिव अनिल मलिक ने अधिकारियों की टीम के साथ यूटी चंडीगढ़ का दौरा किया, ताकि प्रमुख योजनाओं के कार्यान्वयन की समीक्षा की जा सके तथा महिला एवं बाल विकास विभाग द्वारा की गई विभिन्न पहलों का निरीक्षण किया जा सके। यूटी गेस्ट हाउस में एक व्यापक समीक्षा बैठक आयोजित की गई, जिसमें यूटी प्रशासन के अधिकारियों के साथ महिला एवं बाल विकास मंत्रालय के तहत विभिन्न योजनाओं की स्थिति पर विस्तार से चर्चा की गई। बैठक के दौरान चंडीगढ़ के समाज कल्याण विभाग के अधिकारियों/कर्मचारियों से

समीक्षा/प्रतिक्रिया ली गई। इस यात्रा का मुख्य उद्देश्य सामाजिक योजनाओं में प्रौद्योगिकी के क्रियान्वयन और एकीकरण का आकलन करना था, जो जमीनी स्तर पर मूल्यांकन करने और महिला एवं बाल विकास कार्यक्रमों के बेहतर क्रियान्वयन के लिए मंत्रालय और केंद्र शासित प्रदेश प्रशासन के बीच प्रभावी समन्वय सुनिश्चित करने की दिशा में एक महत्वपूर्ण अवसर और महत्वपूर्ण कदम साबित हुआ। सचिव समाज कल्याण, महिला एवं

बाल विकास (चंडीगढ़ प्रशासन) श्रीमती अनुगुप्ता चामती और डॉ. पालिका अरोड़ा (निदेशक, समाज कल्याण, महिला एवं बाल विकास, चंडीगढ़ प्रशासन) ने यूटी गेस्ट हाउस में अधिकारियों का स्वागत किया जिसके बाद प्रतिनिधिमंडल ने डडुमाजार स्थित मॉडल आंगनवाड़ी केंद्र से अपना दौरा शुरू किया, जहां उन्होंने आंगनवाड़ी कार्यकर्ताओं (एडब्ल्यूडब्ल्यू) और लाभार्थियों (यानी गभवती महिलाएं और स्तनपान करने वाली माताएं) से

सामग्री भी प्रदर्शित की गई। इसके बाद, अधिकारियों ने सेक्टर-25 में अवलोकन गृह और सुस्था के स्थान का दौरा किया, जहां उन्होंने सुविधाओं का निरीक्षण किया और कानून के साथ संबंध करने वाले बच्चों के लिए उपलब्ध सहायता प्रणाली का आकलन करने के लिए कर्मचारियों के साथ बातचीत की। महिला एवं बाल विकास सचिव ने बच्चों को एक बेहतर नागरिक बनने के लिए प्रेरित किया। उन्होंने बच्चों द्वारा तैयार हस्तशिल्प वस्तुओं को देखने के लिए दूर की उड़न स्थल का दौरा किया और सराहना की कि गृह में रहने वाले बच्चे सशक्त और कुशल हो रहे हैं। उन्होंने गृह के प्रभावी और प्रभावशाली प्रबंधन और रखरखाव को स्वीकार किया। गृह में रहने वाले बच्चों ने शब्द और कच्चाली गाकर सांस्कृतिक प्रदर्शन प्रस्तुत किया।

+ + + + +



# शुक्रवार को करें इन त्रिदेवियों की पूजा, धन, संपत्ति व व प्रेम का मिलेगा वरदान

शुक्रवार का दिन देवी मां की पूजा के लिए विशेष होता है। इस दिन आप उनके हर स्वरूप की पूजा हो सकती है। ऐसे में जानें लक्ष्मी, दुर्गा, और सतोषी मां की आराधना का महत्व। इस दिन लोग भिद्यई का दान किया जा सकता है। पौराणिक कथाओं के अनुसार लगातार 16 शुक्रवार के दिन व्रत रखना बेहद फायदेमंद साबित होता है। इस दिन लोग सफेद रंग के वस्त्र पहनना भी शुभ माना जाता है। शक्ति और दुर्गा को प्रसन्न करने के लिए यह दिन बहुत अच्छा होता है। शुक्रवार का व्रत अलग-अलग वजहों से रखा जाता है। कुछ लोग संतान की प्राप्ति के लिए इस दिन व्रत रखते हैं तो कुछ खुशहाल जीवन के लिए। बाधाओं को दूर करने के लिए शुक्रवार का व्रत बहुत लाभकारी है।

**मां दुर्गा की पूजा:** शुक्रवार का दिन मां दुर्गा का दिन है। इस दिन मां दुर्गा की पूजा करने और उनके मंत्रों का जाप करने का विशेष महत्व होता है। आप शुक्रवार के दिन का आरंभ 'ऊं श्री दुर्गाय नमः' के जाप के साथ कर सकते हैं। मां दुर्गा का यह मंत्र मां लक्ष्मी, सरस्वती और काली तीनों शक्तियों की उपासना के लिए है। दुर्गा जी की पूजा के लिए सबसे पहले माता दुर्गा की मूर्ति उनका आवाहन



करें। अब माता दुर्गा को खान कराएं। खान पहले जल से फिर पंचामृत से और वापिस जल से खान कराएं। अब माता दुर्गा को वस्त्र अर्पित करें। इसके बाद उन्हें आसन पर स्थापित करें, फिर आभूषण और पुष्पमाला पहनाएं। अब इत्र अर्पित करें व तिलक करें। तिलक के लिए कुमकुम, अष्टांग का प्रयोग करें। इसके बाद धूप व दीप अर्पित करें। ध्यान रहे कि मां दुर्गा के पूजन में दुर्वा अर्पित नहीं की जाती है। मां को

लाल गुड़हल के फूल अर्पित करें। 11 या 21 चावल चढ़ायें और श्रद्धानुसार घी या तेल के दीपक से आरती करें। अब नैवेद्य अर्पित करें। पूजन के पूरा होने पर नारियल का भोग अवश्य लगाएं।10-15 मिनट के बाद नारियल को फोड़े और उसका प्रसाद देवी को अर्पित करने के बाद सबमें बांट कर स्वयं भी ग्रहण करें।

**मां लक्ष्मी की उपासना:** शुक्रवार के दिन ही धन और सम्पन्नता की

देवी मां लक्ष्मी की भी पूजा होती है। मां लक्ष्मी की पूजा सफेद या गुलाबी वस्त्र पहनकर करनी चाहिए। इनकी पूजा का उत्तम समय मध्य रात्रि होता है। मां लक्ष्मी की उसी प्रतिकृति की पूजा करनी चाहिए, जिसमें वह गुलाबी कमल के पुष्प पर बैठी हों। साथ ही उनके हाथों से धन बरस रहा हो। मां लक्ष्मी को गुलाबी पुष्प, विशेषकर कमल चढ़ाना सर्वोत्तम रहता है। कहते हैं मां लक्ष्मी के मन्त्रों का जाप स्फटिक की माला से

करने पर वह तुरंत प्रभावशाली होता है। शुक्रवार को लक्ष्मी जी उपासना करने से विशेष लाभ की प्राप्ति होती है।

**सतोषी मां की पूजा:** शुक्रवार को देवी के इस स्वरूप की भी पूजा होती है। सुख-सौभाग्य की कामना से सतोषी मां के 16 शुक्रवार तक व्रत किए जाने का विधान है। इस दिन सूर्योदय से पहले उत्कर घर की सफाई इत्यादि पूर्ण कर लें। खानादि के बाद घर में किसी पवित्र जगह पर माता सतोषी की प्रतिमा या चित्र स्थापित करें। उनके सम्मुख जल से भरा कलश रखें और उस के ऊपर एक कटोरा गुड़ चना भर कर रखें। माता के समक्ष घी का दीपक जलाएं, फिर अक्षत, फूल, इत्र, नारियल, लाल वस्त्र या चुनरी अर्पित करें। देवी को गुड़ चने का भोग लगायें और कथा पढ़ कर आरती करें। कथा समाप्त होने पर हाथ का गुड़ चना गाय को खिला दें। कलश पर रखे गुड़ चने का प्रसाद सभी को बांटे। कलश के जल को घर में सब जगहों पर छिड़कें और बचा हुआ जल तुलसी की क्यारी में डाल दें। ध्यान रहे इस व्रत को करने वाले को ना तो खड़ी चीजें हाथ लगाना है और ना ही खाना है।

## पंचाकल्याण प्रतिष्ठा महामहोत्सव कार्यक्रमों में मुनि श्री 108 प्रणम्यसागर जी महाराज ससंध गाजे बाजे के साथ रोहतक में मंगल प्रवेश किया

अर्थ प्रकाश/सुकरमपाल

**रोहतक।** श्री दिगंबर जैन मंदिर सराय मौहल्ल रोहतक एवं सकल जैन समाज के द्वारा आयोजित झज्जर रोड पर स्थित श्री 1008 भगवान शान्तिनाथ जैन मंदिर, जैन जति जी में 1008 श्री मज्जिनेन्द्र पंचाकल्याण जिनभिम्व प्रतिष्ठा महामहोत्सव एवं विश्व शांति महायज्ञ 18 अप्रैल शुक्रवार से शुरू होकर 24 अप्रैल वीरवार तक सात दिवसीय पंचाकल्याण प्रतिष्ठा,महामहोत्सव में होने वाले कार्यक्रमों में मुनि श्री 108 प्रणम्यसागर जी महाराज ससंध गाजे बाजे के साथ रोहतक में मंगल प्रवेश किया।

धर्मनगरी रोहतक की पावन धरा पर गुरुग्राम अहिंसा स्थल से पैदल विहार करते हुए मुनि श्री 108 प्रणम्यसागर जी महाराज ससंध दिल्ली, नजफगढ़, बहादुरगढ़, सांपला, खड़ावड़ जैन फार्म, सैक्टर-1 श्री पार्श्वनाथ दिगम्बर जैन गजधर मंदिर, दिल्ली बाईपास, मैडिकल मोड़, सिविल रोड पर स्थित रेस्ट हाउस के सामने महावीर पार्क भगवान महावीर लाइब्रेरी, छोटू राम चैक, शांतमाई चैक से होते हुए श्री दिगंबर जैन मंदिर सराय मौहल्ल के दर्शन करते हुए पंचकल्याणक प्रति महामहोत्सव झज्जर रोड पर स्थित दिगम्बर जैन जति जी में पहुंचे जहां पर



श्रद्धालुओं के द्वारा महाराज श्री का पाद प्रखलन एवं भव्य स्वागत किया। 21 इन्द्रों के द्वारा एक ही लाईन में खड़े होकर थालियों में महाराज जी का पैरा में जल डालकर पाद प्रखलन किया और महाराज जी ने सभी अपना मंगल आशीर्वाद दिया। रास्ते में महाराज जी की सभी श्रद्धालुओं ने अपने घरों व दुकानों के आगे आरती उतारी। महाराज जी के स्वागत के लिए दिल्ली बाईपास से लेकर जैन जति जी तक स्वागत गेट बनाए गए थे।

दिल्ली से आई दीपचन्द की शहनाई व रोहतक का शिव रमेश बैड ने अपनी मधुर ध्वनि से धर्म के भजन सुनाकर ऐसा समा बांधा की सभी झुमने पर मजबूर हो गए। जैन पब्लिक स्कूल के बच्चों के द्वारा अपनी मधुर ध्वनि से धर्म के गीत सुनाए और महाराज जी का

स्वागत किया। अब पूरा रोहतक शहर रंग बिरंगी लाईटों से जगमग कर रहा है। आज से मुनि श्री 108 प्रणम्यसागर जी महाराज ससंध झज्जर रोड पर जैन जति जी में विराजमान रहेंगे। इस अवसर पर समाज सेवी उद्योगपति विजय कुमार जैन, ब्रह्मचारी नितिन भैया, पंडित हरेन्द्र शास्त्री, पंडित समन कुमार, पंडित विनोद कुमार, संस्था के प्रासन अतुल जैन, सचिव अजय जैन, चक्रेश जैन, अनिल जैन बैंक वाले, राजेश जैन डी.एल.एफ., मनोज जैन पंसारी, शलेष जैन, मीडिया प्रभारी राजीव जैन, अनुराग जैन, नीतिन लोहिया, गौतम जैन, मनोज जैन डब्लू, सुनील जैन, अरूण जैन एडवोकेट, राजीव जैन नानक, सुनील जैन, कुणाल जैन आदि सैकड़ों की संख्या में श्रद्धालु मौजूद थे।

## खुद को एनालिसिस करना बेहद जरूरी : कुलपति अशोक कुमार



**इंटरव्यू के दौरान हमेशा सकारात्मक रहें**

**अर्थ प्रकाश/आदेश त्यागी**

**राई।** गुरुवार को स्पोर्ट्स यूनिवर्सिटी ऑफ हरियाणा, राई, सोनीपत में इंटरव्यू स्किल्स एवं इंटरव्यूज को बेहतर तरीके से कैसे तैयार किया जाए इसको लेकर एक कार्यशाला का आयोजन किया गया। कार्यशाला में विश्विद्यालय के कुलपति श्री अशोक कुमार ने विद्यार्थियों को इंटरव्यू स्किल्स के बारे में बेहतर जानकारी दी। इस दौरान उन्होंने बताया कि हमें साक्षात्कार की बेसिक तैयारी क्या करनी चाहिए इसको जानना एवं समझना बेहद जरूरी है। हमें इंटरव्यू देने से पहले जाँब की आवश्यक को समझना जरूरी है। इसके साथ ही अपनी वीकनेस एंड स्ट्रेंथ को समझना जरूरी है।

कुलपति ने बताया कि इंटरव्यू देने से पहले कट्ट में क्या चल रहा है उसको जानना एवम समझना उस फील्ड में अपडेट क्या चल रहा है उसको पूरे तरीके से जानना जरूरी है। जिस भी जाँब के

लिए जा रहे हैं उसके लिए क्या जरूरी जाँब रोल है उनकी समझ होना जरूरी है। उन्होंने बताया कि आपके अंदर लीडरशिप के गुण होने चाहिए। क्योंकि इंटरव्यू पैनल आपके अंदर कोई ना कोई खूबी देखना चाहता है। आपके उत्तर से ही आपकी तकनीक एवं कार्य क्षमता को देखा जाता है।

विद्यार्थियों को अपने संबोधन में उन्होंने बताया कि कंपनी के प्रोफाइल को जानना बहुत जरूरी है। आपको उस संस्थान के बारे में प्रॉपर रिसर्च और होम वर्क करना होना। आपका इंटरव्यू कैटाल ना हो। आपको इस तरह से परफॉर्मेंस देनी है कि सामने वाले को लगे यह इस जाँब रोल के लिए बेहतर है। अपनी प्रेजेंटेशन स्क्रिप्स बेस्ट तरह से रखें। आपका कॉन्फिडेंस बेहतर होना चाहिए। इससे सबसेसे के चांस ज्यादा होंगे। आपकी ड्रेसिंग, कम्प्युनिकेशन स्किल्स, बातचीत का तरीका, पोस्चर इंटरव्यू में बहुत मायने रखता है। बहुत सोच समझकर कपड़ों का चुनाव करें। यह इंटरव्यू में आपकी पर्सनालिटी को दिखता है।

## समाजसेविका पल्लवी गोयल ने किया बैसाखी मेले का उद्घाटन



**अर्थ प्रकाश/दयाराम वशिष्ठ**

उन्होंने 'राम' नाम पर आधारित हस्तनिर्मित राम दरबार फ्रेम को विशेष रूप से सजाया और कहा कि इस प्रकार की कलाएं हमारी सांस्कृतिक विरासत का प्रतीक हैं, जिन्हें प्रोत्साहन देने की आवश्यकता है। उन्होंने आयोजक टीम का आभार व्यक्त करते हुए कहा कि ऐसे आयोजनों से स्थानीय कलाकारों और हस्तशिल्पियों को न केवल मंच मिलता है, बल्कि उनकी प्रतिभा को भी नई पहचान मिलती है। इस अवसर पर पल्लवी गोयल ने कहा कि बैसाखी केवल एक पर्व नहीं, बल्कि हमारी सांस्कृतिक पहचान का उत्सव है। ऐसे मेलों के माध्यम से समाज के सभी वर्ग एकजुट होते हैं और हमारी लोककलाएं, परंपराएं एवं हस्तशिल्प जीवन्त होती हैं।

कार्यक्रम के आयोजक साहिल जयसिंह, मानसी जयसिंह, सुनीता वर्मा, शशि गोयल एवं प्रकृति गोयल भी इस अवसर पर उपस्थित रहे।

**अर्थ प्रकाश/आदेश त्यागी**

**सोनीपत।** तारा नगर, भगतपुरा, चार मरला, आठ मरला समेत अनेकों कालोनियों में पिछले दो दिन से आ रही पेयजल की किल्लू की शिकायतों के चलते नगर निगम मेयर राजीव जैन अचानक पुरानी हाऊसिंग बोर्ड कॉलोनी स्थित ब्रूस्टिंग स्टेशन पहुंचे और वहां पर इड्यूटी दे रहे कर्मचारियों को फटकार लगाई। भविष्य में शिकायत मिली तो कड़ी कार्रवाई

होगी। मौके पर मौजूद नगर निगम के कनिष्ठ अभियंता अमित ने बताया कि इलेक्ट्रिक पैनल में फाल्ट आ गया है जिस कारण 220 वॉल्ट पावर कि मोटर नहीं चल रही और दो घंटे में फाल्ट ठीक करके पानी कि आपूर्ति शुरू कर दी जाएगी। राजीव जैन ने कहा कि साथ में सवा सौ वॉल्ट पावर की दो मोटरों को चालू करने के लिए कहा तो अधिकारी ने बताया कि इनका भी कनेक्शन एसी इलेक्ट्रिक पैनल से है। राजीव जैन ने निर्देश दिए



कि कनेक्शन अलग अलग पैनल से किये जाएं ताकि आपात स्थिति में

## जाट समाज ने किया सूरजमल स्मारक शिक्षा समिति की नई कार्यकारिणी का अभिनंदन

## शिक्षा के प्रति संकल्पित रहे समाज : कप्तान सिंह

अर्थ प्रकाश/दयाराम वशिष्ठ

फरीदाबाद। जाट समाज फरीदाबाद द्वारा सैक्टर-16 स्थित किसान भवन में सूरजमल स्मारक शिक्षा समिति जनकपुरी दिल्ली की नई कार्यकारिणी का भव्य अभिनंदन किया। जाट समाज के लोगों ने उन्हें पुष्प माला और स्मृति चिन्ह देकर अभिनंदन किया। कार्यक्रम की अध्यक्षता जाट समाज के सीनियर वाइस प्रेसिडेंट रंजीत सिंह दहिया ने की। इस अवसर पर सूरजमल स्मारक शिक्षा समिति जनकपुरी के अध्यक्ष कप्तान सिंह, प्रो. श्याम सिंह चैयरमैन, संयुक्त सचिव एसएस सोलंकी, शिवागर तेवतिया संयुक्त सचिव, समिति के सदस्य ओमप्रकाश राठौ, उमदे सिंह गिल, सुरेश नंदल, अरविंद



पाल दहिया, सूरजमल पब्लिक स्कूल के चेयरमैन टी.पी. सिंह, मैनेजर श्याम सिंह तेवतिया, स्थायी चैयरमैन एजुकेशन कमेटी वीके नेन सहित दिल्ली के सदस्य उपस्थित थे। इस अवसर पर जाट समाज के महासचिव एच.एस. मलिक ने कहा कि कोई भी समाज एकजुटता से चलता है और वह समाज ज्यादा फलीभूत होता है जो समाज

अन्य समाजों के लिए प्रोपेगण्डर के कार्यों में हिस्सा लेता है। उन्होंने बताया कि जाट समाज फरीदाबाद की कमेटी महिलाओं के लिए सिलाई सेंटर, लोगों के लिए निःशुल्क चिकित्सा एवं दवाई की व्यवस्था, जिले के हर स्कूल से प्रथम आने वाले छात्र-छात्राओं को प्रतिवर्ष नकद पुरस्कार एवं प्रशस्ति पत्र से प्रोत्साहित करना, गरीबों में कंबल

वितरण, देश के लिए शहीद होने वाले जवानों के परिजनों के लिए एक लाख रुपए की नकद राशि सहायता, प्रदेश के खिलाड़ियों के लिए नकद पुरस्कार देकर सम्मानित करती रही है। सूरजमल स्मारक शिक्षा समिति के अध्यक्ष कप्तान सिंह ने कहा कि उनकी समिति दिल्ली में अनेक शिक्षण संस्था चलाकर देश के भविष्य को उज्जवल बनाने हेतु छात्र-छात्राओं को शिक्षा देने के लिए संकल्पित है वहीं व्यवसायिक कक्षाओं के लिए भी एमबीए, बीबीए तथा यूपीएससी की तैयारियों के लिए भी विद्यार्थियों के लिए प्रशिक्षण उपलब्ध करवाने में अहम भूमिका है इसलिए शिक्षा समिति द्वारा चलाए जा रहे कालेजों का देश में 11वें स्थान पर तथा दिल्ली में प्रथम स्थान रहा है।

## तीन लाख 25 हजार जर्मुर्ना वसूलने के बाद छोड़ा अवैध खनन में संलिप्त वाहन : डॉ. मनोज कुमार

अर्थ प्रकाश/आदेश त्यागी

**सोनीपत।** उपायुक्त डॉ. मनोज कुमार ने जानकारी देते हुए बताया कि महानिदेशक, खान एवं भू-विज्ञान विभाग, हरियाणा, पंचकूला के निर्देशानुसार जिला सोनीपत में अवैध खनन पर प्रभावी कार्रवाई की जा रही है। इस संबंध में प्रशासन द्वारा दिन-रात वाहनों की जांच एवं निगरानी की जा रही है।गुरुवार को खान एवं भू-विज्ञान विभाग, सोनीपत तथा हरियाणा राज्य प्रवर्तन ब्यूरो, मिमरपुर की संयुक्त टीम द्वारा निरंतर खनिज ले जा रहे वाहनों की जांच की गई। यह अभियान आगे भी जारी रहेगा।उपायुक्त ने बताया कि अवैध खनन के एक मामले में गांव मुख्तल में पकड़े गए एक वाहन, जिसका स्वामी ओम सिंह पुत्र

जयलाल निवासी बड़ खालसा है, से 3,25,000 का जुर्माना वसूल कर ही वाहन को छोड़ गया। यह राशि सरकारी खजाने में जमा कराई गई है।उन्होंने यह भी स्पष्ट किया कि भविष्य में अवैध खनन में लिप्त किसी भी व्यक्ति या वाहन के विरुद्ध सख्त कार्यवाही की जाएगी। उपायुक्त ने जिले के सभी नागरिकों से अपील की कि वे अवैध खनन जैसी गतिविधियों से दूर रहें। ऐसा करके न केवल वे अपने मेहनत की कमाई को बर्बाद कर रहे हैं, बल्कि पर्यावरण को भी गंभीर नुकसान पहुंचा रहे हैं।







# ईडी का दुरुपयोग कर लोकतंत्र की आवाज दबाना चाहती है केंद्र सरकार : मुकेश अग्निहोत्री

अर्थ प्रकाश संवाददाता

**ऊना।** आज ऊना जिला मुख्यालय में कांग्रेस पार्टी द्वारा केंद्र सरकार और प्रवर्तन निदेशालय (ईडी) के दुरुपयोग के खिलाफ एक सशक्त रोष रैली आयोजित की गई। इस रैली का नेतृत्व प्रदेश के उपमुख्यमंत्री मुकेश अग्निहोत्री ने किया। रैली में कांग्रेस के कई वरिष्ठ नेता, विधायक व कार्यकर्ता बड़ी संख्या में शामिल हुए। इस अवसर पर उपमुख्यमंत्री मुकेश अग्निहोत्री ने कहा : ‘देश की जनता बढ़ती महंगाई और अन्य गंभीर मुद्दों से त्रस्त है, लेकिन केंद्र की मोदी सरकार इन असल समस्याओं से ध्यान भटकाने के लिए ईडी जैसी संस्थाओं का राजनीतिक दुरुपयोग कर रही है। कांग्रेस पार्टी और गांधी परिवार को बदनाम करने के इशारे से सालों से चल रही जांचों में जब कोई परिणाम नहीं निकला, तो अब जबरन चार्जशीट दाखिल की जा रही है।’

उन्होंने कहा कि नेशनल हेराल्ड अखबार कांग्रेस नेतृत्व द्वारा शुरू किया



गया था और वह आज भी देश की सच्ची आवाज बना हुआ है। ‘हम कानून पर भरोसा रखते हैं और हमें न्याय की उम्मीद है, लेकिन बीजेपी

सरकार लोकतांत्रिक विरोध की आवाज को दबाने की साजिश रच रही है।’ मुकेश अग्निहोत्री ने यह भी कहा कि कांग्रेस पार्टी गांधी परिवार के साथ

चट्टन की तरह खड़ी है। ‘राहुल गांधी और प्रियंका गांधी वाझा आज देश की जनता की आवाज बन चुके हैं, और यह आवाज कोई नहीं दबा सकता।’

## न्यूज़ ब्रीफ

**झुग्गी पर गिरा पेड़ आठ वर्षीय बच्चे की मौत, पिता घायल हमीरपुर (अप्रस)।** हमीरपुर जिले के बड़सर उपमंडल के प्रमुख बाजार मेहरें में मिनी सचिवालय भवन के साथ लगती कॉलोनी में प्रवासी मजदूर की झुग्गी पर चील का पेड़ गिरने से एक 8 साल के बच्चे की मृत्यु हो गयी है। रात के समय अचानक तेज हवाएं चलने से चील का पेड़ झुग्गी पर गिर गया, जिस कारण झुग्गी में सोये हुए एक बाप और बेटा उसकी चपेट में आ गए। स्थानीय युवाओं ने हिम्मत दिखाते हुए, भारी तूफान के बीच पहले पिता को झुग्गी से निकाला और बाद में 8 साल के बच्चे को निकाला। घायल पिता की पहचान सरवन कुमार के तौर पर हुई है, वहीं मृत्यु को प्राप्त बच्चे का नाम अभिषेक है, जिसकी उम्र 8 साल थी। स्थानीय युवाओं ने इसकी सूचना स्थानीय प्रशासन को भी उसी समय दे दी थी, जिसके बाद पुलिस प्रशासन भी मौके पर पहुंचा और अपनी कार्रवाई की है। प्रवासी परिवार बिहार के दरभंगा जिला के नारायण पुर गांव का रहने वाला है। घायल सरवन कुमार को जिला अस्पताल हमीरपुर रेफर किया गया है, वहीं बच्चे के शव को भी पोस्टमार्टम के लिए ले जाया गया है। एसपी हमीरपुर भगत सिंह ठाकुर ने कहा कि पुलिस मामले की छानबीन कर रही है।

**सरकारी स्कूल शमरोड़ की एकांशी पढ़ेगी लॉरेंस सनावर में**



**सोलन (अप्रस)।** ‘द लॉरेंस सनावर’ जहां पर 1 साल की फीस लगभग 16 लाख रुपए है, देश के बड़े-बड़े उद्योगपति भी जहां अपने बच्चों को पढ़ाने के लिए सपने देखते हैं, उस स्कूल में एनमड छात्रवृति योजना के अंतर्गत राजकीय केंद्र प्राथमिक पाठशाला शमरोड़ की छात्रा का चयन हुआ है। इस छात्रवृति के अंतर्गत हर वर्ष दो छात्रों को मुफ्त शिक्षा प्रदान की जाती है। इस वर्ष भी देश के बड़े-बड़े प्रतिष्ठित विद्यालयों के 200 से अधिक छात्रों ने इस छात्रवृति के लिए आवेदन किया था। इस विद्यालय में एक सीट हासिल कर सरकारी स्कूल शमरोड़ की छात्रा ने इतिहास रचा है। यह छात्रा अब पांचवी से 12वीं तक इसी विद्यालय में शिक्षा प्राप्त करेगी। इससे पाठशाला परिवार व इलाके में खुशी की लहर है। छात्रा के पिता संजय कुमार ने खुशी जाहिर करते हुए बेटी की इस सफलता का श्रेय पाठशाला के अध्यापक शशिपाल शर्मा को दिया और बताया कि उन्हें इस छात्रवृति के बारे में कोई जानकारी नहीं थी। अध्यापक शशि पॉल ने अपने स्तर पर ही छात्रा के लिए आवेदन किया व छुट्टियों के दौरान ऑनलाइन कक्षाओं के माध्यम से टेस्ट व साक्षात्कार की तैयारी करवाई। क्योंकि हिंदी माध्यम के छात्रों को अंग्रेजी माध्यम में बातचीत करने में दिक्कत आती है। अध्यापक ने छात्रों की शिक्षा को कंप्यूटर व इंटरनेट से जोड़कर उनके उपलब्धि स्तर व आत्मविश्वास में उल्लेखनीय वृद्धि की है जिसका सीधा प्रभाव बच्चों के उपलब्धि स्तर में हुई वृद्धि के रूप में स्पष्ट रूप से नजर आ रहा है। इसी के परिणामस्वरूप पाठशाला के छात्रों का चयन विभिन्न स्कॉलरशिप में हो रहा है। पाठशाला प्रबंधन समिति अध्यक्षा पुष्पा देवी वह केंद्र अध्यक्ष मनोहर सिंह ने बताया कि हमारी पाठशाला के लिए बहुत ही गर्व का विषय है।

# डॉ. अभिषेक जैन ने अधिकारियों को फोरलेन के कार्य में तेजी लाने के लिए निर्देश

अर्थ प्रकाश संवाददाता

**शिमला।** हिमाचल प्रदेश के सचिव (लोक निर्माण, वित्त, योजना, आर्थिक एवं सांख्यिकी, 20-सूत्री कार्यक्रम) डॉ. अभिषेक जैन ने सम्बन्धित अधिकारियों को पिंजौर-बढ़ी-नालागढ़ राष्ट्रीय उच्च मार्ग 105 के फोरलेन के कार्य में तेजी लाने के निर्देश दिए। डॉ. अभिषेक जैन ने आज नालागढ़ उपमण्डल में भारतीय राष्ट्रीय राजमार्ग प्राधिकरण के अधिकारियों व प्रशासनिक अधिकारियों के साथ आयोजित बैठक की अध्यक्षता की।

डॉ. अभिषेक जैन ने कहा कि पिंजौर-बढ़ी-नालागढ़ राष्ट्रीय उच्च मार्ग 105 31.195 किलोमीटर लम्बे फोरलेन का निर्माण लगभग 469 करोड़ रुपए की लागत से किया जा रहा है। इस सड़क में 96 पुलिया, 15 छोटे और 04 बड़े पुल होंगे। उन्होंने कहा कि फ्लाई-ओवर और पुल जैसी बड़ी संरचनाओं के निर्माण का काम विभिन्न चरणों में



है। डॉ. जैन ने भारतीय राष्ट्रीय राजमार्ग प्राधिकरण के अधिकारियों को फोरलेन के निर्माण कार्य में तेजी लाने के साथ-साथ निर्माण कार्य में गुणवत्तायुक्त सामग्री का उपयोग करने के निर्देश दिए। उन्होंने 30 अप्रैल, 2025 तक फोरलेन में गड्डों

के पैच वर्क को पूर्ण करने के निर्देश भी दिए।

सचिव ने राष्ट्रीय उच्च मार्ग 105 में दुर्घटनाग्रस्त क्षेत्र, आबादी वाले क्षेत्रों व निर्धारित मापदण्डों के अनुरूप चिन्हित स्थानों कर संकेत पट्ट लगाने के निर्देश दिए ताकि

सड़क दुर्घटनाओं को रोका जा सके। उन्होंने अधिकारियों को फोरलेन निर्माण कार्य की गुणवत्ता व कार्य की प्रगति का समय-समय पर निरीक्षण करने के निर्देश भी दिए।

डॉ. अभिषेक जैन ने कहा कि फोरलेन कार्य के निर्माण के साथ-

**अन्य नेताओं की प्रतिक्रियाएं**

पूर्व विधायक सतपाल रायजादा ने कहा- ‘बीजेपी नेता जिस तरह ईडी के प्रवक्ता की भूमिका निभा रहे हैं, वह दर्शाता है कि यह पूरी कार्रवाई दबाव में की जा रही है। बीजेपी को देश की जनता को महंगाई और बेरोजगारी पर जवाब देना चाहिए।’ विधायक राकेश कालिया, विवेक शर्मा और सुदर्शन बबलू ने केंद्र सरकार पर तीखा हमला करते हुए कहा कि ‘ईडी और अन्य जांच एजेंसियों का दुरुपयोग बीजेपी की आदत बन चुकी है। अब तक 200 से ज्यादा छोपेमारी करवाई गई हैं, लेकिन नतीजा कुछ नहीं निकला। यह लोकतंत्र के लिए खतरनाक संकेत है।’

रैली के दौरान कांग्रेस कार्यकर्ताओं ने एमसी पार्क से रोटी चौक तक जोरदार नारेबाजी करते हुए मार्च निकाला।

# मंत्री जगत सिंह नेगी प्रदेश में नौतोड़ भूमि आबंटन मामले को लेकर छठी बार राज्यपाल शुक्ल से मिले

अर्थ प्रकाश संवाददाता

**शिमला।** राजस्व मंत्री जगत सिंह नेगी हिमाचल प्रदेश में जनजातीय क्षेत्रों में लोगों को नौतोड़ भूमि आबंटन मामले को लेकर वीरवार को छठी बार राज्यपाल शिव प्रताप शुक्ल से मिले। इससे पहले वह इस मामले में 5 बार राज्यपाल से मिल चुके हैं। उन्होंने राज्यपाल से लोगों को नौतोड़ भूमि प्रदान करने के लिए वन संरक्षण अधिनियम 1980 को जनजातीय क्षेत्रों से हटाने का आग्रह किया तथा उन्हें एक ज्ञापन भी सौंपा। राज्य सरकार ने सप्ता में आठे ही वर्ष 2023 में नौतोड़ भूमि प्रदान करने के लिए राज्यपाल से वन संरक्षण अधिनियम 1980 को जनजातीय क्षेत्रों से हटाने का आग्रह किया था, लेकिन अभी तक राज्यपाल ने इसकी अनुमति नहीं दी है। राज्यपाल ने कुछ स्पष्टीकरण मांगा था। इसके तहत राज्यपाल जानना चाहते थे कि वतमान में जनजातीय क्षेत्रों में नौतोड़ के कितने मामले लंबित हैं। इसके आबंटन की प्रक्रिया क्या होगी। राजस्व विभाग ने राज्यपाल द्वारा मांगी गई सूचना का जवाब भेज दिया है, ऐसे में नेगी ने वीरवार को राजभवन जाकर राज्यपाल से फिर से भेंट कर जनजातीय क्षेत्रों से वन संरक्षण अधिनियम को हटाने का आग्रह किया, ताकि जनजातीय क्षेत्र के पात्र लाभार्थियों को नौतोड़ भूमि प्रदान की जा सके।

**जल्द फैसला होने की उम्मीद :**



**राज्यपाल के पास है शक्तियां**

बता दें कि नौतोड़ जमीन आबंटन के लिए एफसीए में छूट देने की तमाम शक्तियां राज्यपाल के पास हैं। नियमों के तहत जनजातीय क्षेत्रों में 20 बीघा से कम भूमि वाले किसान अथवा अन्य परिवार नौतोड़ जमीन लेने के पात्र हैं। वर्ष 1968 में यह नियम बनाया गया था। बाद में जब वर्ष 1980 में फॉरेस्ट कंजर्वेशन एक्ट लागू हुआ तो इसमें बदलाव हुए और गैर-जनजातीय क्षेत्र के लिए प्रावधान बंद हो गया। अब भी यह प्रावधान जनजातीय क्षेत्र के लिए लागू है तथा राज्यपाल को सविधान के अनुच्छेद 5 के तहत इसमें संशोधन करने तथा इसे हटाने की शक्ति है। याद रहे कि कुछ समय पूर्व इस मामले पर राजभवन व राजस्व मंत्री आमने-सामने भी हो गए थे।

जगत सिंह नेगी ने कहा कि उन्होंने सरकार का पक्ष एक बार फिर से राज्यपाल के समक्ष रखा है। उन्होंने कहा कि उम्मीद है कि राज्यपाल इस पर जल्द ही फैसला करेंगे तथा जनजातीय क्षेत्र के लोगों को नौतोड़ की भूमि मिलेगी। उन्होंने कहा कि राज्य के जनजातीय क्षेत्रों में नौतोड़ की भूमि के लिए 20 हजार से अधिक आवेदन लंबित हैं।

**पूर्व सरकार ने नहीं दिखाई गंभीरता :** जगत सिंह नेगी ने कहा

कि इससे पहले एक्ट को 2014 से 2016 तथा 2016 से 2018 तक सस्पेंड किया था। इसके बाद भी एक बार इस कानून को सस्पेंड किया था। जब सस्पेंड किया तो बहुत से लोगों को इसका फायदा हुआ। इसके बाद वर्ष 2018 तथा 2020 में भी जनजातीय क्षेत्रों में लोगों को नौतोड़ की भूमि देने के लिए वन संरक्षण अधिनियम, 1980 को हटया गया था, लेकिन तत्कालीन सरकार व अधिकारियों ने नौतोड़ देने की प्रक्रिया

**डीसी को मेजी गई इनेल में ऑफिस को उड़ाने की टी गई धमकी**

**डीसी ऑफिस मंडी में फिर खाली कराया**



अर्थ प्रकाश संवाददाता

**मंडी।** हिमाचल की छेटी काशी मंडी में डीसी ऑफिस को आज फिर से खाली करवाया गया। दरअसल, डीसी को भेजी गई इमेल में आज दोपहर एक बजे ऑफिस को उखने की धमकी दी गई थी। इसे देखते हुए जिला प्रशासन ने एहतियातन दोपहर 12 बजे से तीन बजे तक दफ्तर बंद करने का निर्णय लिया और दोपहर बाद तीन बजे अधिकारी और कर्मचारी फिर से दफ्तर में काम पर लौटे।

इससे पहले सुबह के वक कर्मचारियों और आम जनता को जांच के बाद ही दफ्तर में प्रवेश दिया गया। डीसी मंडी को धमकी भरी इमेल से कर्मचारी डरे और सहमे हुए हैं। इससे संस्कारी काम से दफ्तर आने वाले आम लोग भी डरे हुए हैं। धमकी भरी इमेल के बाद डीसी ऑफिस परिसर में सुरक्षा बढ़ दी गई है। पुलिस सतर्क हो गई है।

बता दें कि डीसी मंडी की इमेल पर मंगलवार आधी रात को एक इमेल मिली थी। यह इमेल मुखई आतंकी हमले के मास्टरमाइंड तहखुर हुसेन राणा के नाम से भेजी गई है। प्रारंभिक जांच में यह सामने आया है कि इमेल फर्जी आईडी से प्रॉक्सि सर्वर के माध्यम से भेजी गई

**गगरेट में एक लाख रुपए चोरी गगरेट बाजार की दो दुकानों के ताले तोड़े**

**गगरेट (अप्रस)।** बुधवार रात आए तूफान से जहां गगरेट क्षेत्र में बिजली आपूर्ति ठप हो गई, सड़क मार्ग अवरोध हो गया और पूरा बाजार अंधेरे में डूब गया जिसका फायदा उठाकर चोरों ने गगरेट चौक के मेन बाजार में दो दुकानों के ताले तोड़कर चोरी की वारदात को अंजाम दिया। सबसे बड़ी घटना कश्यप करियाना स्टोर में सामने आई, जहां से चोर करीब 1 लाख रुपए की नकदी पर हाथ साफ कर गए।

दुकान के संचालक लवली सूद ने बताया कि रेजाना की तरह उन्होंने रात को दुकान बंद कर ताले लगाए थे लेकिन वीरवार सुबह एक पड़ोसी दुकानदार ने उन्हें फोन कर सूचना दी कि उनकी दुकान का ताला टूटा हुआ है। मौके पर पहुंचने पर लवली सूद ने देखा कि दुकान का शटर और गल्ले का ताला टूटा हुआ था और सारा केश गायब था। चोरों ने भगवान की गुल्लक और पूजा के लिए रखे चांदी के सिक्के भी चोरी कर लिए थे। हालांकि दुकान में रखा अन्य सामान ज्यों का त्यों था जिससे साफ है कि चोरी पूरी योजना के तहत की गई थी। चोरों ने पास ही स्थित एक यूनिसेक्स सैलून को भी निशाना बनाने की कोशिश की, लेकिन नकदी न मिलने के कारण वहां से खाली हाथ लौट गए।

# केन्द्र सरकार की लगभग चार दर्जन योजनाओं में उ.प्र. प्रथम स्थान पर रहा : योगी आदित्यनाथ

अर्थ प्रकाश/विजय कुमार निगम

**लखनऊ।** मुख्यमंत्री योगी आदित्यनाथ ने कहा कि संवाद लोकतंत्र की सशक्त आवाज तथा सबसे बड़ी ताकत है। यह कठिन से कठिन समस्या के समाधान का सशक्त माध्यम है। जहां संवाद बाधित होता है, वहीं से संघर्ष के रास्ते प्रारम्भ होते हैं। भारत का लोकतंत्र इतना सशक्त है कि इसने अपने सभी स्तम्भों के लिए लक्ष्मण रेखाएं तय की हैं कि विधायिका को क्या करना है, कार्यपालिका को सीमाएं क्या हैं और न्याय पालिका की रचनात्मक भूमिका कैसे आगे बढ़ सकती है। मीडिया भी किस रूप में अपनी जीवंत उपस्थिति के माध्यम से एक आम नागरिक को अपने साथ जोड़ सकती है। यदि यह चारों स्तम्भ अपनी लक्ष्मण रेखाओं का पालन करते हुए कार्य करेंगे तो, लोकतंत्र और भी पुष्ट होगा तथा आगे उतना ही फलेगा-फूलेगा। साथ ही, अन्तिम पायदान पर बैठे व्यक्ति की आवाज को मजबूती के साथ हर स्तर तक पहुंचाने में मदद मिलेगी।

मुख्यमंत्री आज यहां ‘अमर

उजाला संवाद उत्तर प्रदेश, स्वर्णिम शताब्दी की ओर’ कार्यक्रम का शुभारम्भ करने के पश्चात अपने विचार व्यक्त कर रहे थे। उन्होंने कहा कि शासन की सभी प्रणालियों में लोकतंत्र को सबसे अच्छा इसलिए भी माना गया है, क्योंकि हर व्यक्ति को बिना भेदभाव एक समान अधिकार तथा मूल्यों के साथ जीने की पूरी स्वतंत्रता होती है। यदि हमें स्वतंत्रता मिली है तथा अधिकार प्राप्त हुए हैं, तो इन अधिकारों के संरक्षण के लिए आवश्यक है कि हम अपने कर्तव्यों का निर्वहन भी उसी ईमानदारी के साथ करें। कर्तव्य और अधिकारों के बीच में सदैव से एक द्वंद रहा है कि कौन ज्यादा सशक्त है। किसी भी व्यक्ति का अधिकार तभी तक सुरक्षित है, जब तक वह अपने कर्तव्यों का ईमानदारी से निर्वहन कर रहा है। अगर वह अपने कर्तव्यों से तनिक भी भटका, तो उसके सामने स्वयं एक संकट आ खड़ा होता है।

मुख्यमंत्री ने 77 वर्षों की शानदार यात्रा के लिए अमर उजाला परिवार को बधाई देते हुए कहा संवाद का यह कार्यक्रम अमर उजाला परिवार ने आज यहां प्रदेश



की राजधानी लखनऊ में आयोजित किया है। लखनऊ की पौराणिक और ऐतिहासिक पृष्ठभूमि रही है। यह शहर अपने साथ एक विरासत लेकर चला है। लखनऊ प्रदेश तथा इसके लिए बन रही नीतियों का केन्द्र बिंदु है। संवाद का यह कार्यक्रम लखनऊ के माध्यम से प्रदेश के 25 करोड़ जनमानस तक न केवल पहुंचेगा, बल्कि उन 25 करोड़ लोगों की भावनाओं का प्रतिनिधित्व इस मंच के माध्यम से इन दो दिनों में होता हुआ दिखाई देगा।

मुख्यमंत्री ने कहा कि विगत 77 वर्षों में अमर उजाला परिवार ने स्वयं को प्रधानमंत्री जी के संकल्प

के साथ जोड़ा है। वर्ष 2047 में देश आजादी का शताब्दी महोत्सव मना रहा होगा। हमें तय करना पड़ेगा कि वर्ष 2047 का भारत कैसा होगा तथा इसमें मीडिया की क्या भूमिका होगी। अमर उजाला समूह को अपने पाठकों को अवगत कराना पड़ेगा कि विगत 100 वर्षों में इस समूह ने देश के समग्र विकास में क्या योगदान दिया है।

मुख्यमंत्री ने कहा कि उत्तर प्रदेश देश में सर्वाधिक आबादी वाला राज्य है। यह देश की आस्था का केन्द्र बिन्दु भी है। देश के हर कोने में रह रहे नागरिक जीवन में कम से कम एक बार यहां आने को

उत्सुक रहते हैं। प्रत्येक भारतवासी उत्तर प्रदेश के साथ अपनी पहचान स्थापित करने को आतुर रहता है। यह अनायास ही नहीं हुआ। देश के पूर्वी हिस्से में रहने वाले लोग कहते हैं कि माता रुक्मणी ने यहीं से जाकर उत्तर प्रदेश में भगवान श्रीकृष्ण से विवाह किया था। पश्चिम के लोग उत्तर प्रदेश से इस भावना से जु?ते हैं कि यहीं से भगवान श्रीकृष्ण द्वारा का गए थे। दक्षिण के लोगों का कहना है कि हनुमान जी ने कर्नाटक में जन्म लिया था और अब उनकी पूजा हनुमानगढ़ी, अयोध्या में होती है।

मुख्यमंत्री ने कहा कि माँ गंगा गोरीजी से निकल कर गंगा सागर तक प्रत्येक राज्य को समभाव के साथ अपना आशीर्वाद देती है। गंगा एवं उसके आस-पास के क्षेत्रों में दुनिया की सबसे ऊँच भूमि स्थित है। यह भारत की आस्था का केन्द्र बिन्दु बना है। आप सभी ने इसका वृहद स्वरूप देखा होगा, जब 13 जनवरी से 26 फरवरी, 2025 के बीच प्रयागराज की धरती पर महाकुम्भ का आयोजन करने का हमें अवसर प्राप्त हुआ।

## भूमना ने सरकार की आलोचना की, कहा-

## गठबंधन सरकार डर के कारण उनकी चुनौती स्वीकार नहीं कर सकी

अर्थ प्रकाश/बोम्मा रेड्डी

**तिरुपति।** टीटीडी के पूर्व अध्यक्ष भूमा करुणाकर रेड्डी ने कहा कि गठबंधन सरकार डर के कारण उनकी चुनौती स्वीकार नहीं कर सकी और उन्हें तथा वाईएसआरसीपी के अन्य नेताओं को गोशाला में जाने की अनुमति नहीं दी। उन्होंने इस बात की पुष्टि की कि वे बड़े पैमाने पर गायों की मौतों के अपने बयान पर कायम हैं।

गुरुवार को यहां मीडिया से बात करते हुए उन्होंने कहा कि सुबह से ही पुलिस की एक बड़ी टुकड़ी हमारे घर पर धावा बोल रही थी और हमें अपना बयान साबित करने के लिए गोशाला जाने नहीं दिया। हमने कहा



था कि एमपी गुरुमूर्ति, पूर्व मंत्री नारायणस्वामी, आरके रोजा और हमारे एमएलसी सहित हमारी पार्टी के पांच सदस्य सत्तारूढ़ गठबंधन की चुनौती स्वीकार करने के लिए गोशाला जाएंगे, लेकिन उन्हें इसकी अनुमति नहीं दी गई।

पुलिस के इस कदम के विरोध में हमने धरना दिया और पुलिस

अधीक्षक ने कहा कि वह सत्तारूढ़ पार्टी के प्रतिनिधिमेंडल के जाने के बाद ही आपको जाने देंगे, उन्होंने कहा कि चंद्रगिरी और श्रीकालहस्ती के विधायकों ने मुझे फोन किया और कहा कि वे मेरा इंतजार कर रहे हैं। जब मैंने उन्हें पुलिस के बारे में बताया तो उन्होंने इसे नकार दिया और पुलिस ने भी नहीं माना। उन्होंने

## दार्जिलिंग की पौराणिक वाष्प इंजन संख्या 782बी ने अपनी सेवा के 125 वर्ष किए पूरे

अर्थ प्रकाश नेटवर्क

**मालीगांव।** भारत की समृद्ध रेलवे धरोहर के एक उल्लेखनीय सम्मान में, दार्जिलिंग हिमालयन रेलवे (डीएचआर) ने आज पौराणिक बी श्रेणी की वाष्प इंजन संख्या 782बी की निरंतर सेवा के 125 वर्ष पूरे होने का जयम मनाया। एक स्पेशल धरोहर वाष्प ट्रेन को भारत के सबसे ऊंचे रेलवे स्टेशन- घुम रेलवे स्टेशन से रेलवे संसदीय स्थायी समिति के माननीय अध्यक्ष डॉ. सी. एम. रमेश ने औपचारिक रूप से रवाना किया। उनके साथ पूर्वोत्तर सीमांत रेलवे के महाप्रबंधक श्री चेतन कुमार श्रीवास्तव भी मौजूद थे।

यह कार्यक्रम इतिहास, इंजीनयरी और संस्कृति का एक जीवंत उत्सव था। सांसदों और वरिष्ठ रेल अधिकारियों सहित कई प्रतिष्ठित व्यक्ति घुम स्टेशन पर इस महत्वपूर्ण अवसर का साक्षी बनने के लिए एकत्रित हुए। दार्जिलिंग हिल्स के पारंपरिक संगीत और लोक नृत्यों पर



आधारित सांस्कृतिक कार्यक्रम ने समारोह में उत्सव का माहौल बना दिया।

स्मारक गतिविधियों के हिस्से के रूप में, संसदीय स्थायी समिति के सदस्यों ने घुम में रेलवे संग्रहालय का दौरा किया, जहाँ उन्हें दार्जिलिंग हिमालयन रेलवे द्वारा किए जा रहे जीर्णोद्धार और संरक्षण प्रयासों से अवगत कराया गया। समिति ने इस यूनेस्को विश्व धरोहर स्थल के संरक्षण में निहित समर्पण और शिल्प कौशल की सराहना की।

शार्प, स्टीवर्ट एंड कंपनी द्वारा

## एनएचपीसी पार्वती जलविद्युत परियोजना, चरण-II की सभी चार यूनिटों में बिजली का उत्पादन शुरू

अर्थ प्रकाश संवाददाता

फरोदबादा। एनएचपीसी ने पार्वती परियोजना चरण-II की आँतिम और चौथी यूनिट का वाणिज्यिक प्रचालन सफलता पूर्वक 16 अप्रैल 2025 को 00:00 बजे पूरा कर लिया है। इससे पूर्व दिनांक 01 अप्रैल 2025 को परियोजना की तीन यूनिटों का सफलता पूर्वक वाणिज्यिक प्रचालन शुरू हो चुका है। इसके साथ ही एनएचपीसी ने देश की इस महत्वाकांक्षी परियोजना का निर्माण कार्य पूर्ण कर लिया है।

पार्वती-II जलविद्युत परियोजना, जिसकी कुल संस्थापित क्षमता 800 मेगावाट (4 × 200 मेगावाट) है, यह एक ‘रन ऑफ द रिवर’ परियोजना है, जिसमें हिमाचल प्रदेश के कुल्लू जिले में पार्वती नदी पर छोटे पॉपंडेन का निर्माण किया गया है। मणिकरण घाटी में पुलगा गांव के निकट 83.7 मीटर ऊंचा कंक्रीट ग्रेविटी बॉय

बनाकर पार्वती नदी की धारा को मोल्सकर तथा पानी को 31.56 किलोमीटर लंबी हेड रेस सुरंग के माध्यम से सेंज घाटी तक ले जाया जा रहा है, जहां सिंडंज गांव में पावर हाउस का निर्माण किया गया है। पुलगा और सिंडंज के बीच 863 मीटर की कुल ऊंचाई का उपयोग 800 मेगावाट विद्युत उत्पादन के लिए किया जा रहा है। हेड रेस सुरंग के साथ आने वाले, पांच नालों के पानी के मिलने से पार्वती के जल प्रवाह में और अधिक वृद्धि हुई है। पावर हाउस में 200 मेगावाट की 4 पेल्टन टर्बाइनें लगाई गई हैं। परियोजना की 31.56 किलोमीटर लंबी एचआरटी भारत की सबसे लंबी जलविद्युत सुरंग है। दो इन्क्लाइन्ड प्रेशर शाफ्ट, जो प्रत्येक 1545.5 मीटर लंबी है, यह टनल बोरिंग मशीन (टीबीएम) से खोदी गई दुनिया की सबसे लंबी इन्क्लाइन्ड प्रेशर शाफ्ट सुरंगें हैं।

हिमाचल प्रदेश राज्य को इस



परियोजना से 12 प्रतिशत नि:शुल्क ऊर्जा मिलेगी और 1 प्रतिशत अतिरिक्त नि:शुल्क ऊर्जा का उपयोग स्थानीय क्षेत्र विकास निधि के लिए किया जाएगा।

परियोजना की आधारशिला तत्कालीन माननीय प्रधानमंत्री श्री अटल बिहारी वाजपेयी द्वारा 12 दिसंबर 1999 को रखी गई थी। आर्थिक मामलों की कैबिनेट समिति (सीसीईए) ने 11.09.2002 को 3919.59 करोड़ रुपये की

## नागरिक सुरक्षा व आपदा प्रबंधन को सशक्त बनाने के लिए दृढ़संकल्पित है हमारी सरकार : विष्णु देव साय

मुख्यमंत्री ने 18 नए अग्निशमन वाहनों को दिखाई हरी झंडी

अर्थ प्रकाश नेटवर्क

**रायपुर।** प्रदेश की नागरिक सुरक्षा व्यवस्था को और अधिक मजबूत बनाने के लिए छत्तीसगढ़ सरकार लगातार प्रतिबद्ध प्रयास कर रही है। संसाधनों के आधुनिकीकरण, अग्निशमन सेवाओं को तकनीकी रूप से उन्नत करने और जवानों के प्रशिक्षण व मनीबल को प्राथमिकता देने की दिशा में ठोस कदम उठाए जा रहे हैं। इसी कड़ी में मुख्यमंत्री श्री विष्णु देव साय ने आज राजधानी रायपुर के माना कैम स्थित नगर सेना केंद्रीय प्रशिक्षण संस्थान परिसर में आयोजित कार्यक्रम में 18 नवीन अग्निशमन वाहनों को हरी झंडी दिखाकर खाना किया। इस अवसर पर उन्होंने सेक्टर-13, नवा रायपुर में नवनिर्मित अग्निशमन केंद्र सह आवासीय परिसर और माना में नवीन सेनानी कार्यालय का भी लोकार्पण किया। कार्यक्रम में उप मुख्यमंत्री श्री विजय शर्मा सहित अनेक जनप्रतिनिधि व वरिष्ठ प्रशासनिक अधिकारी उपस्थित थे। आपातकालीन सेवाओं को मजबूती देने की दिशा में बड़ कदम



मुख्यमंत्री श्री साय ने कहा कि ये अत्याधुनिक अग्निशमन वाहन प्रदेश की त्वरित आपातकालीन सेवाओं की क्षमता को नई गति देंगे। उन्होंने इसे नागरिकों की सुरक्षा सुनिश्चित करने की दिशा में एक महत्वपूर्ण पहल करार भवनों के माध्यम से अग्निशमन तंत्र को मजबूती मिलेगी और हमारे जवानों की दक्षता को भी इजाफा होगा। उन्होंने यह भी स्पष्ट किया कि इन नए वाहनों से आगजनी की घटनाओं पर पहले से कहीं अधिक प्रभावी तरीके से और तेजी से काबू पाया जा सकेगा, जिससे जान-माल की रक्षा सुनिश्चित हो सकेगी। उन्होंने कहा कि जीवन की रक्षा सबसे बड़ा कार्य है और इसे पूरी निष्ठा और तत्परता से निभाने वाले अग्निशमन कर्मी हमारे सच्चे नायक हैं, जिनकी सेवाओं को समाज हमेशा

सम्मान की दृष्टि से देखता है। कार्यक्रम के दौरान राज्य आपदा मोचन बल और अग्निशमन वाहन दल द्वारा आगजनी की घटना पर आधारित आपातकालीन सेवा का प्रदर्शन (डेमो) भी किया गया। मुख्यमंत्री श्री साय ने पूरे रेस्क्यू ऑपरेशन को गहरी रूचि और गंभीरता से देखा और जवानों की तत्परता व सजगता की भुरी-भुरी प्रशंसा की। साथ ही उन्होंने अग्निशमन सेवाओं में उपयोग होने वाले अत्याधुनिक उपकरणों की प्रदर्शनी का अवलोकन भी किया। विभागीय अधिकारियों ने उन्हें लुकाम जैक, ग्लास ब्रेकर, एयर लिफ्टिंग बैग, पेलिकन टावर लाइट, ड्रयमंड टिप, चैन साँ, फायर जैल ब्लैकेट, फायर सूट और अंडर वॉटर कैमरा जैसे उपकरणों का कार्यप्रणाली और उपयोगिता की जानकारी दी।

## वक्फ अधिनियम की जांच पर कोर्ट के निर्णय का किया स्वागत

अर्थ प्रकाश/बोम्मा रेड्डी

**कुरनूल।** वाईएसआरसीपी ने वक्फ बोर्ड संशोधन अधिनियम, 2025 पर सुप्रीम कोर्ट के अंतरिम आदेशों का स्वागत किया है, इसे सुसलमानों के लिए न्याय की दिशा में एक कदम बताया है। पूर्व विधायक एम.ए. हफीज खान ने गुरुवार को यहां मीडिया को संबोधित करते हुए न्यायपालिका पर भरोसा जताया और कहा कि भारत के मुख्य न्यायाधीश ने अधिनियम के बारे में वाईएसआरसीपी की चिंताओं को दोहराया है। वाईएसआरसीपी की याचिका पर प्रतिक्रिया देते हुए सुप्रीम कोर्ट ने वक्फ बोर्डों में गैर-मुस्लिमों को शामिल करने पर सवाल उठाया और माना कि यह अधिनियम मौलिक

अधिकारों का उल्लंघन करता है। सॉलिडिटर जनरल तुषार मेहता ने जबाब देने के लिए सात दिन का समय मांगा, जबकि कोर्ट ने वक्फ संंपत्तियों की अधिसूचना रद्द न करने और 5 मई, 2025 को अगली सुनवाई तक संपत्तियों और नि्गुक्तियों पर यथास्थिति बनाए रखने का आदेश दिया। खान ने इसे एक बड़ी गहट बताया और वाईएसआरसीपी के अनुकूल फैसले में विश्वास की पुष्टि की। खान ने टीडीपी नेता चंद्रबाबू नायडू और नीतीश कुमार को आलोचना की और कहा कि वे भाजपा के एजेंडे के साथ जुड़कर अल्पसंख्यकों को धोखा दे रहे हैं। उन्होंने चेतावनी दी कि मुस्लिम समुदाय टीडीपी की हकतों को देख रहा है और नायडू से अल्पसंख्यकों का समर्थन करने के लिए एनडीए से बाहर निकलने की मांग की।

## फोर्टिस मोहाली में लेजर कोरोनरी एंजियोप्लास्टी द्वारा सफलतापूर्वक इलाज : डॉ. आर. के. जसवाल

अर्थ प्रकाश/सुशील सहगल

चंडीगढ़। फोर्टिस अस्पताल मोहाली में कार्डियोलॉजी व कैथलैब्स के निदेशक डॉ. आर. के. जसवाल के नेतृत्व में हाल ही में 88 वर्षीय मधुमेह पीड़ित बुजुर्ग का सफल इलाज किया गया। कोरोनरी आर्टरी डिजिीज से पीड़ित मरीज को तुरंत एक्ससीमेर लेजर कोरोनरी एंजियोप्लास्टी (ईएलसीपी) के लिए ले जाया गया। दिल की कोरोनरी धमनियों में 30 साल पहले लगाए गए स्टेंट में भारी मात्रा में कैल्शियम, रक्त का थक्का (थ्रॉम्बस) और गंभीर ब्लॉकज पाया गया।

पटियाला निवासी इस मरीज की हालत नाजुक होने के कारण किसी भी अस्पताल ने किसी भी हाई-रिस्क कार्डियक इंटरवेंशन का जोखिम नहीं उठाया। मरीज को इलाज में यह फोर्टिस मोहाली लाया गया। डॉ. जसवाल ने बिना किसी देरी लेज़



कोरोनरी एंजियोप्लास्टी के जरिए उनकी बंद कोरोनरी धमनियों में मौजूद ब्लॉकज को हटा दिया। सर्जरी के दो दिनों के भीतर अस्पताल से छुट्टी दे दी गई।

अर्थ प्रकाश से बात करते हुए डॉ. जसवाल ने कहा कि ईएलसीपी दिल की बीमारियों के इलाज में यह क्रांतिकारी तकनीक है। पारंपरिक एंजियोप्लास्टी की तुलना में, जिसमें अचानक धमनियों के फिर से बंद

होने या थक्का बनने का खतरा होता है, ईएलसीपी दिल की धमनियों को बंद कर रहे पदार्थ को पूरी तरह नष्ट कर देती है, जिससे आगे किसी जटिलता का जोखिम नहीं रहता। जटिल कोरोनरी हृदय रोग, जैसे कि छोटे रक्तवाहिनियों की बीमारी, बाइफोकेशन ब्लॉकज, या विफल स्टेंट और बाईपास ग्राफ्ट वाले मरीजों के लिए ईएलसीपी एक गेम-चेंजर है।

## हिप्नोटिज्म साइंस है और ऑटो सजेशन से ही साइकोसोमेटिक डिजीज का होता है निवारण : ग्रैंडमास्टर गुरु दीपक पाटिल



अर्थ प्रकाश/सुशील सहगल

चंडीगढ़। साइकोसोमैटिक डिजीज के निवारण हेतु हिप्नोटिज्म, मैनेटिज्म, ब्राटक और मेसेरिसम पर महारत हासिल करने से ही सम्भव हो सकता है। वह भी तब जब किसी योग्य ग्रैंडमास्टर गुरु का मार्गदर्शन मिल जाये। इंटरनेशनल प्रशिक्षण प्राप्त ग्रैंडमास्टर गुरु दीपक पाटिल ने गुरुवार सिटी ब्यूटीफुल मे एक फ्री वर्कशॉप के तहत आम नागरिकों से इस हुनर की जानकारी सांझा की।

गुरु दीपक ने बताया कि मेडिकल हिप्नोसिस की यह पद्धति हजारों वर्ष पुरानी है, जिसे हमारे

पूर्वज प्रभावी रूप से इस्तेमाल करते रहे हैं। अंग्रेजी दवाओं के साइड इफेक्ट और वैकल्पिक चिकित्सा पद्धतियों की ओर बढ़ते रुझान के चलते अब यह पद्धति इन दिनों पुनः लोकप्रियता हासिल कर रही है व लोगों को तनाव,भय,फोबिया से मुक्ति मिलती व पूर्ण एकाग्रता व फोकस द्वारा अपने लक्ष्य निर्धारित करने में मददगार साबित होता है।

अगले दो दिन गुरु दीपक शहर में वर्कशॉप का आयोजन कर लोगों को माइंड फोकस की तकनीक सिखाएंगे। हिप्नोटिज्म हेल्पलाइन 9371768876 के जरिये उनसे संपर्क साध सकते हैं।







## डेराबस्सी के सिविल अस्पताल का खूनी झड़प मामला : थानाध्यक्ष इंस्पेक्टर मंदीप सिंह तबादले के एक दिन बाद निलंबित

अर्थ प्रकाश/चौहान

डेराबस्सी, 17 अप्रैल। सिविल अस्पताल में पिछले दिनों मुकंदपुर गांव के दो गुटों के बीच हुई खूनी झड़प के मामले में एसएसपी मोहाली डॉ. दीपक पारीक ने बड़ी कार्रवाई की है। डेराबस्सी पुलिस स्टेशन के प्रमुख मनदीप सिंह को उनके स्थानांतरण के

एक दिन बाद निलंबित कर दिया गया। माना जा रहा है कि सिविल अस्पताल में मुकंदपुर गांव के दो गुटों के बीच हुई मारपीट के दौरान कानून व्यवस्था बनाए रखने में उनके द्वारा बरती गई लापरवाही को एसएसपी दीपक पारीक ने गंभीरता से लिया और आज उन्हें निलंबित कर दिया। कल उनका तबादला पुलिस लाइन में कर दिया गया था। उल्लेखनीय है कि मुकंदपुर गांव में

अवैध खनन को लेकर आम आदमी पार्टी और कांग्रेस गुटों के बीच दिन में झगड़ा हुआ था। झगड़े में घायल हुए लोगों को सिविल अस्पताल में भर्ती कराया गया। गांव और अस्पताल में तनाव का माहौल था। मामले की गंभीरता को देखते हुए वरिष्ठ पुलिस अधिकारियों ने दंगा निरोधक दस्ते और डेराबस्सी पुलिस को अस्पताल के बाहर निगरानी रखने के आदेश दिए थे।

**MIKKY**  
BRASS BAND  
ROYAL BAND FOR ROYAL MARRIAGE

FANCY LIGHT, IMPORTED  
FIRE WORKS, PUNJABI  
DHOL, BAGPIPER BAND,  
PALKI, BAGGI, RATH

**MIKKY PALACE**  
SHAZADPUR, DISTT. AMBALA

SCF-23, 1st FLOOR, SECTOR -18C, CHANDIGARH  
(M) 9814004938, 7986365312

FIND US ON  
f t

**SPENZA**  
Ceramics

WALL, FLOOR & VITRIFIED TILES  
TILING SOLUTION (Adhesive, Epoxy)

www.spenzaceramics.com

SCO 445-46, 2nd Floor Cabin No.206, Sector 35 C, Chandigarh - 160035  
Tel 0172 3500930 Mob 9316507105, 9316907105

**गुड फ्राइडे**  
के पावन अवसर पर

**प्रभु यीशु मसीह जी**

को श्रद्धापूर्वक सम्मान अर्पित करते हुए

पंजाब सरकार  
मुख्यमंत्री  
स. भगवंत सिंह मान

के नेतृत्व में

उनके दया और क्षमा की शिक्षा देने वाले  
अद्वितीय बलिदान को याद करती है।

मुख्यमंत्री स. भगवंत सिंह मान  
के व्हाट्सएप चैनल से जुड़ें

सूचना एवं लोक संपर्क विभाग, पंजाब

स. भगवंत सिंह मान  
मुख्यमंत्री, पंजाब

**RS Steel Industries**  
AN ISO 9001 : CERTIFIED COMPANY  
1983

Specialists in : DISPLAY RACKS/TROLLIES

Mfrs. of : Fancy Display Racks, Restaurants Furniture & Shopping  
Trolley, Racks, Trolleys, Basket & Fabrication of MS/SS/Aluminum  
Also Undertaken Govt. & General Order Suppliers

Plot No. 130, INDUSTRIAL AREA, PHASE-2, CHANDIGARH  
Contact : 9915588039, 0172-3189169  
www.rssteelindustries.com Email : rs.steel130@gmail.com

**Yakshi**  
WEDDING BAZAAR  
Dulha Saheb

Bridal Lehnga On Rent  
Bridal Jewellery On Rent  
Sherwani On Rent  
One Stop for Wedding Accessories

The Complete Wedding Accessories Store

SCF 24, Sec. 7-C, Inner Market, Chd. Mob. 93161-08440

**NAVKKAR**  
Jewellers Since 1996  
द्वारा प्रस्तुत  
Digital Gold

Tricity's  
1st  
Digital Gold App

कहीं भी, कभी भी सोना खरीदें!  
आभूषण के लिए रिडीम करें  
हमेशा सबसे अच्छी कीमत !  
100% सुरक्षित भंडारण  
आसान मासिक SIP  
सिंगल क्लिक पर गिफ्ट

उपयोग करना  
शुरू किजिए  
नवकार ज्वेलर्स  
डिजिटल गोल्ड ऐप !

अधिक जानकारी के लिए कॉल करें : 9876628837

पर उपलब्ध है

**USHA** *Heater*  
**HEROLUX**

**Breezalit**  
Where with White Blades

Antique Power with Antique Black Blades  
New Branze with Coffee Beech Blades

**cata** Spain  
EUROPEAN INNOVATIONS FOR A BETTER LIVING

**LÜFT**  
QUALITY IS NOT EXPENSIVE IT'S PRICELESS

SCO 26, Sector-26, MM, Ph.:4630426, 9814016237, Electric City : 426-A, Indl. Area, Phase-II, Chandiarh Ph. :4640426, 9888012838, Email : amritelectricals@gmail.com, www.amritelectricals.com